
Moghadutam

ಮೋಘದೂತಂ

Document Information

Text title : Moghadutam a humorous poetry ridiculing love

File name : moghadUtam.itx

Category : misc

Location : doc_z_misc_general

Author : S. Jagannath

Transliterated by : samvadah@proton.me

Proofread by : samvadah@proton.me

Acknowledge-Permission: Copyright S. Jagannatha

Latest update : August 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 8, 2025

sanskritdocuments.org

ಮೋಘದೂತಂ



Moghaduta (not Meghaduta), a humorous poetry ridiculing love (written in mandakranta metre)

Moghadūta

Author: Jagannath

Description: Considered the best parody of Meghadūtam, where a politician uses a Gāndhī-topi (political cap) as a futile messenger to convey a message.

Characteristics: Uses Kālidāsa's words verbatim for ironic effect, with beautiful language, structure, and sharp parody. Example verse provided in the article highlights a politician's failed attempt, mocked by barking dogs at the destination.

Theme: Political satire with a humorous take on ineffective communication.

ಪೂರ್ವಮೋಘಃ

ಕಶ್ಚಿನ್ನಾಗೇರ್ ಕ್ವಚನ ತರುಣೀಂ ದೃಷ್ಟವಾನ್ ಕಾಂಚಿದಾತ್ಮ
ಪ್ರೇಮಭ್ರಾಂತಿಃ ಪರಮಕುತುಕಾತ್ ಪ್ರಾಹ ತಸ್ಯಾಃ ಪುರಸ್ತಾತ್ .
ಬಾಲೇ ಪ್ರೇಷ್ಯೇ ತ್ವಮಸಿ ಮಮ ಹೃತ್ಸನ್ನಿವಿಷ್ಟೇತಿ ರುಷ್ಟಾ
ಸಾದಾದಸ್ಮೈ ಬತ ಶಿವ ಶಿವ ದ್ರಾಕ್ ಕಪೋಲೇ ಚಪೇಟಾಂ .. ೧..
ಸ್ರಷ್ಟುಂ ಪ್ರೇಮ್ಣಿ ಪ್ರಭವತು ಕಥಂ ಸಾ ಜಡಾ ದಾವ್ಯಹಾನಿಂ .
ಕಿಂ ಜಾನಾತಿ ಪ್ರಕೃತಿಕಠಿನಂ ಪ್ರೇಮಿಣಸ್ತಾವತ್ಯೈವ .
ನೈವ ದ್ವೈಧೀಭವತಿ ಹೃದಯಂ ಖಂಡಶೋ ಭವ್ಯರೂಪಂ
ಯಸ್ಮಿನ್ನಸ್ತಿ ಪ್ರಣಯಕಣಿಕಾಶ್ರೇಣಿಯುಗ್ ರಾಗರೋಗಃ .. ೨..
ಚೂತೇ ಪುಲ್ಲತ್ವಖಿಲಜನತಾವಿಸ್ಮಯಃ ಕೋವಿದಾರಃ
ಪ್ರಾಚೀಂ ತ್ಯಕ್ತ್ವಾ ದಿಶಮಿತರದಿಕ್ಷ್ವಯಮಾಽಪೋತು ಜನ್ಮ .
ಪಂಚಪ್ರಾಣಾನ್ ಪ್ರಣಯಪಿಟಕೇ ಸ್ಥಾಪಯನ್ ಆತ್ತನಿದ್ರಃ
ಸ್ವಪ್ನಾನೇಷ ತ್ಯಜತು ಕಿಮಮೂನ್ ಪ್ರೀತಿಕೂಟಾಧಿರೂಢಾನ್ .. ೩..
ವೇತಂಡಾಸ್ಯಪ್ರಣಯನರತೋ ವಾನರಸ್ಯೇವ ಕರ್ತಾ
ಶುಂಡಾಸ್ಥಾನಭ್ರಮಬಹುಲತಾಹೇತುತೋ ರಕ್ತಿಮಾಣಂ .

ಕ್ಷಪ್ತಸ್ವಾಂತಃ ಕಿಲ ಕಲಯಿತುಂ ಕನ್ಯಕಾಯಾಃ ಕಪೋಲೇ
 ಲಬ್ಧೋದ್ಯೋಗೋಽಸೃಜದಹಹ ತಂ ಸ್ವೇ ವಿಧಿದುಃಷ್ಣವರ್ಮಾ .. ೪..
 ಪ್ರೇಮಿಸ್ವಾಂತಂ ಹೃದಯಮಧುರೋದ್ಗಾರಭಾವಾನಭಿಜ್ಞಾ
 ಜಾನಾತ್ವೇಷಾ ಕಥಮತಿರುಷಾ ದೂಷಿತಾ ಬಂಧುರಾಂಗೀ .
 ಪ್ರೇಮಜ್ವಾಲಾನಲಕಲುಷಿತೇ ಕಾಪಥೇ ಪಾತಿತಾಽಸ್ಯಾಶ್
 ಚಿತ್ತಾಕಾರಾ ದ್ರವತು ಹಿ ಶಿಲಾ ಕಾರ್ಯಯುಕ್ತ್ಯಾ ಕಯಾ ವಾ .. ೫..
 ಏವಂ ಚಿಂತಾಜಲಧಿಪತಿತಃ ಸ್ವೋದ್ಧೃತೌ ಬದ್ಧದೀಕ್ಷಂ
 ಕಂಚಿತ್ ಕೋಲಂ ಭೃಶಮತ ಇತೋಽನ್ವಿಷ್ಯ ಮಿಥ್ಯಾಖ್ಯರಂಗೇ .
 ನಿತ್ಯಂ ನೃತ್ಯಂ ಕಿಲ ವಿದಧತೀಂ ಬಾಹ್ಯಶುಭ್ರಾಂ ತಥಾಽನ್ತರ್
 ಗಾಲೀಹಿಂಸಾಕುಸೃತಿಮಲಿನಾಂ ಗಾಂಧಿಟೋಪೀಂ ದದರ್ಶ .. ೬..
 ಟೋಪೀಂ ದೃಷ್ಟ್ವಾ ಹೃದಯಕಮಲಬ್ರದ್ಧಕಲ್ಪಾಮನಲ್ಪಾಂ
 ಪ್ರೀತಿಂ ಯಾತಃ ಸಪದಿ ಯುವಕಭ್ರಾಂತಿಮಾರ್ಗಸ್ಯ ಪಾಂಥಃ .
 ಟೋಪ್ಯಾಲೋಕೇ ಭವತಿ ಸುಖಿನೋಽಪ್ಯನ್ಯಥಾವೃತ್ತಿ ಚೇತೋ
 ಮತ್ಯಃ ಕಿಂ ಸ ಪ್ರಣಯಜಪಕೃತ್ ಕನ್ಯಯಾ ತಾಡಿತೋ ಯಃ .. ೭..
 ಹಸ್ತದ್ವಂದ್ವಂ ಸ್ವಹೃದಯಸಮ್ಮಿರಶ್ಮಭಿಃ ಪೂರಯಿತ್ವಾ
 ವ್ಯಾದಾಯಾಸ್ಯಂ ಸಪದಿ ಕುತುಕೀ ಸ್ವಾಗತಂ ಪ್ರಾಹ ಟೋಪ್ಯೈ .
 ಅಸ್ತವ್ಯಸೈಃ ಕಥನಮಥ ಚಾರಬ್ಧವಾನರ್ಥಹೀನೈರ್
 ಮೂಢಸ್ತುತ್ಯೈಃ ಪದಸಮುದಯೈರ್ವಕ್ಷ್ಯ ಮಾಣಪ್ರಕಾರಂ .. ೮..
 ಖಾದೀವಸ್ತ್ರೈರ್ಜನನಪದವೀಂ ಪ್ರಾಪಿತಾ ಕುತ್ರ ಟೋಪೀ
 ಸಂದೇಶಾಃ ಕ್ಷ ಪ್ರಣಯಜಡಧೀಜಂತುಭಿಃ ಪ್ರೇಷಣೀಯಾಃ .
 ಇತ್ಯೈತ್ಸುಕ್ಯಾದಪರಿಗಣಯನ್ ತಾಂ ಸ ಮೂರ್ಖೋ ಯಯಾಚೇ
 ಪ್ರೇಮೋನ್ಮತ್ತಾ ಮನನಮಲಿನಾಶ್ಚೇತನಾಚೇತನೇಷು .. ೯..
 ನಿರ್ಮಸ್ತಿಷ್ಯವೃಜಶಿರಸಿ ಸದ್ರತ್ನಭೂಷಾಯಮಾಣೇ
 ಟೋಪಿ ಪ್ರಾಪಿ ಪ್ರಚುರಸುಕೃತೈರ್ದರ್ಶನಂ ತೇ ಮದೀಯೈಃ .
 ಕುಡ್ಯಂ ಕಾಷ್ಠಾಂ ಬಧಿರಪುರುಷಂ ವೀಕ್ಷ್ಯ ಯದ್ ಭಾಷಣಾಶ್ಚ
 ಪ್ರಕ್ಷೇಪೇಣ ವ್ಯಥಯಸಿ ಭುವಂ ಕಂಠಶೋಷೈಃ ಕೃತೇನ .. ೧೦..
 ಪಾದ್ಯೈರ್ಹೀನೇ ನಯನರಹಿತೇ ಶ್ರೋತ್ರನಾಸಾವಿಯುಕ್ತೇ
 ಟೋಪಿ ಶ್ರೀಮಾನ್ ಸಕಲಮಹಿಮಾ ಶ್ವೇತಿಮಾ ಕೇವಲಸ್ತೇ .
 ಆಕ್ರಾಂತುಂ ಯಂ ಕುಸೃತಿವಿಷಯೇ ಧೂರ್ತತಾಯಾಂ ಚ ಶಕ್ತಂ
 ಸ್ವಪ್ನೇಽಪ್ಯನ್ಯತ್ ಕಿಮಪಿ ಸಕಲೇ ಭೂತಲೇ ವಸ್ತು ನೇಕ್ಷೇ .. ೧೧..
 ಪೂರ್ವಂ ಪದ್ಮಾಸದನಗೃಹಿಣೀ ಯಸ್ಯ ಕನ್ಯಾಪ್ಯಶುದ್ಧೇ

ಪಾದದ್ವಂದ್ವೇನವಧಿ ವಿಹಿತಾಮರ್ಶನಾ ತ್ವಂ ತತಶ್ಚ .
ಕಸ್ಯಾಪ್ಯಾಸ್ಯೇ ವಿರಚಿತಫೃತಾ ಸಾಂಪ್ರತಂ ಯಾಸಿ ಸಾಸಿ
ಕ್ಲೇಶೇ ಸತ್ಯಪ್ಯವರಯತನ್ಯೈಃ ಸಿದ್ಧಿರಾಸಾದನೀಯಾ .. ೧೨..
ಸ್ವೀಯಪ್ರಜ್ಞಾಶ್ರಯಣಜನಿತದ್ಯೇಯಮಾರ್ಗಪ್ರಕಾಶಾಃ
ಕೇಚಿದ್ ಧನ್ಯಾ ಅವಿಹಿತಪರಪ್ರಾರ್ಥನಾಃ ಸಿದ್ಧಸಾಧ್ಯಾಃ .
ಮಂದಪ್ರಜ್ಞೋಽಹಮಿಹ ಭವತೀಂ ಪ್ರಾರ್ಥಯೇ ಭವ್ಯಬುದ್ಧಿಂ
ಹೃನ್ಮೀನಂ ತೇ ವಚನಬಡಿಶೈರಾಕೃಷನ್ ಮಂದಮಂದಂ .. ೧೩..
ಏಷ ಸ್ತೌಮಿ ಸ್ಫುಟಮಭಿನಯನ್ ನಾಟಕಂ ಪ್ರೀತಿಸಂಜ್ಞಂ
ಸ್ತುತ್ಯಾ ತೋಷಂ ಯದಿ ಭಜಸಿ ಸಂದರ್ಶಿತಸ್ವೀಯದಂತಾ .
ನಿರ್ವಿದ್ಯಾ ಅಪ್ಯುರುಮಧಿಗತಾಃ ಶಿಕ್ಷಣಾಮಾತ್ಯಭಾವಂ
ಭಾವತ್ಯಾಬ್ಜದ್ವಯಜಯಿಪದದ್ವಂದ್ವಭೃಂಗೀಭವಂತಃ .. ೧೪..
ತ್ವತ್ಪಾದಾಬ್ಜಭ್ರಮರಿತಪರೋಪಾಯವೇಣ್ಯಾಂ ಶ್ರುತಾಯಾಂ
ಸ್ಥಾನಪ್ರಾಪ್ತೌ ಭವತಿ ವಿಶಯೇ ಶೀರ್ಷಕೀಟಾಯಮಾನೇ .
ಭಕ್ತಸ್ಯ ಸ್ಯಾತ್ ಕಿಮಿಹ ಶರಣಂ ತ್ವತ್ಕಟಾಕ್ಷಾದ್ ಋತೇಽನ್ಯತ್
ಕಾಂತಿಶ್ರೇಣೀಜನಿತಜನತಾನೇತ್ರಸೌಭಾಗ್ಯವಾಕಾತ್ .. ೧೫..
ಜಾನಾಮಿ ತ್ವಾಂ ವಿಫಲಕರಣೇ ಜಲ್ಪನೇ ಚ ಪ್ರಸಕ್ತಾಂ
ಕಾಪೇಯಾನಾಮನಿತರಸಮಾಂ ಸಂಪದಂ ಕಿಂಚ ಪೂರ್ಣಾಂ .
ತೇನಾರ್ಥಿತ್ವಂ ತ್ವಯಿ ಕುತರುಣೀತಾಡಿತಃ ಸನ್ ಗತೋಽಹಂ
ಯಾಚ್ಛಾ ಮೋಘಾ ವರಮಗುಣಿಷು ಪ್ರಾಪ್ತಕಾಮಾ ನ ಸತ್ನು .. ೧೬..
ವಕ್ತ್ರೈಃ ಕಾರ್ಯೈರವಮತಿಜುಷಾಂ ಟೋಪಿ ಚೂಡಾಸಿ ತಸ್ಮಾತ್
ಸಂದೇಶಂ ಮೇ ಹರ ವಿಲಪತಃ ಕ್ರುದ್ಧಕನ್ಯಾಽಽಹತಸ್ಯ .
ಗಂತವ್ಯಂ ತೇ ಗೃಹಮತಿಕಟುಸ್ವಾಂತವತ್ಯಾಃ ಸದಾಽಪಿ
ಶ್ವಾನೌ ದ್ವಾರಿ ಶ್ರವಣಪರುಷಂ ಬುಕ್ಕತೋ ಯತ್ರ ಬದ್ಧೌ .. ೧೭..
ಶ್ರುತ್ವಾ ಮಾರ್ಗಂ ತವ ಕಥಯತೋ ಮೇ ಚಲ ತ್ವಂ ವಿಶುದ್ಧಂ
ಪಂಥಾಸ್ತೇ ಸ್ಯಾತ್ ಯುವಕಕಪಿಭಿರ್ವಾವದೂಕೈರುಪೇತಃ .
ಪ್ರಾಯೋ ಯೇಷು ಪ್ರಭವತಿ ಚಲಚ್ಚಿತ್ರಗಾನಾಂ ನಟಾನಾಂ
ಭೂಷಾವೇಷೈರಮಿತಮಹಿಮಾ ನವ್ಯರೂಪೋ ವಿಕಾರಃ .. ೧೮..
ಸಖ್ಯುಃ ಕಾರ್ಯಂ ಕಲಯಿತುಮಿತಷ್ಟೋಪಿ ಯಾಂತ್ಯಾಂ ಭವಂತ್ಯಾಂ
ಕಂಚಿನ್ನುಗ್ಧಂ ಛಲಯಿತುಮಿಯಂ ಗಚ್ಛತೀತಿ ಸ್ವದೃಷ್ಟಿಃ .
ಅಗ್ರೇ ಕೃತ್ವಾ ಸ್ತಿಮಿತನಯನಾ ಉನ್ನತಭೂವಿಕಾರಾಃ
ಪ್ರೇಕ್ಷಿಷ್ಯಂತೇ ಸಪದಿ ಭವತೀಂ ಮಾನುಷಾ ರಾಜಕೀಯಾಃ .. ೧೯..
ತ್ವಾಮೀಕ್ಷಿತ್ವಾ ಸಪದಿ ಮುದಿತಾ ಘೋಷಣಾಕ್ರೋಶನಾಭ್ಯಾಂ

ಸ್ವೀಯೋನ್ಮಾದಪ್ರಕಟನಪರಾ ಉಜ್ವಿತಸ್ವಸ್ವಕಾರ್ಯಾಃ .
 ಆಕ್ರಾಮೇಯುರ್ಝಟಿತಿ ಭವತೀಮಾಶು ತೇ ಭುಗ್ನಭಾವಾಶ್
 ಚೋರೋ ದೃಷ್ಟ್ವಾ ನ ಮುದಮಯತೇ ಪಶ್ಯತೋಹಾರಕಂ ಕಿಂ .. ೨೦..
 ಸ್ವಸ್ತೀತ್ಯುಕ್ತ್ವಾ ತ್ವಮಪಿ ಕಕುಭಾಂ ಮಂಡಲಂ ಪೂರಯಿತ್ವಾ
 ದಂತಾನ್ ಸರ್ವಾನ್ ಮುಖಪಿಟಕಗಾನ್ ತತ್ಪುರೋ ದರ್ಶಯಿತ್ವಾ .
 ತೇಷಾಂ ಶೀರ್ಷೇ ಗಲಬಿಲತತ್ರೈಃ ಸತ್ಯನೀತ್ಯಾದಿಶಬ್ದೈಃ
 ಸರ್ವಪ್ರಾಣಿಶ್ರವಣಗರಲಂ ಭಾಷಣಂ ವರ್ಷಯಾಶು .. ೨೧..
 ಮಸ್ತಿಷ್ಠಾಂಧಾನ್ ಲಸದಭಿನಯಾನ್ ನಾಟಕೇ ಶೋಕನಾಮ್ನಿ
 ಪ್ರಾಜ್ಯೇ ರಾಷ್ಟ್ರೇ ಕರಣವಿರತಿಪ್ರಾರ್ಥನಾಧನ್ಯಜೀವಾನ್ .
 ವೀಕ್ಷಸ್ವಾಗ್ರೇ ಯಮಪುರಗತೇ ಮಾನುಷೇ ರಾಜಕೀಯೇ
 ಯಸ್ಮಿನ್ ಕಸ್ಮಿಂಶ್ಚಿದಪಿ ಸಹಸಾ ಸಾಂಸದಾಂಸ್ಯ ಕ್ಷಕಾರ್ಯಾನ್ .. ೨೨..
 ಆಸನ್ನಿರ್ವಾಚನಸಮಯಗಾಷ್ಟೋಪಿ ಕಾಶ್ಚಿತ್ ಪ್ರತಿಜ್ಞಾಸ್
 ತ್ರಾಯಸ್ವಾಸ್ತಾನ್ ಕಿಲ ತದನನುಷ್ಠಾನರುಡೂಃ ಪ್ರಜಾಭ್ಯಃ .
 ಏವಂ ಭೀತ್ಯಾ ವಿಲಪನಪರಾನ್ ರಾಜಕೀಯಾನ್ ಪ್ರಪನ್ನಾನ್
 ದೃಷ್ಟ್ವಾ ಧೈರ್ಯಂ ಜನಯ ತವ ಧೀಃ ಖಲ್ವಸದ್ರಕ್ಷಣೋತ್ಕಾ .. ೨೩..
 ಶ್ವವ್ರಾತೀಯಂ ಕಲಹಮಥ ಧಿಜ್ ಮಲ್ಲಜಾತಂ ನಿಯುದ್ಧಂ
 ಯುದ್ಧಂ ಪೂರ್ವಂ ಕುರುಭುವಿ ಕೃತಂ ಹಾ ಮಹಾಭಾರತೀಯಂ .
 ಪರ್ಯಾಯೇಣಾಪ್ಯನುವಿದಧತೀ ಸಾಂಸದೀ ಕಾರ್ಯಶೈಲೀ
 ರೀತಿಸ್ಪೂರ್ಜತ್ವವನಕರಣೇ ಸ್ಪೂರ್ತಿದಾತ್ರೀ ತವ ಸ್ಯಾತ್ .. ೨೪..
 ಯದ್ವಾ ತದ್ವಾ ನಿಯಮರಹಿತಂ ಶಾಸನಂ ತ್ವಂ ಕರೋಷಿ
 ಕ್ಲೇಶಾನಸ್ಮದ್ವಿಧಜನಗತಾನ್ ಪ್ರಚ್ಯಕಃ ಕೋಽಪಿ ನಾಸ್ಮಿ .
 ಕ್ರೋಶನ್ನೇವಂ ವಿದಧತಿ ಯದಿ ತ್ವಯ್ಯನಲ್ಪಾಶ್ಚವರ್ಷಂ
 ಲೋಕಃ ಶೀಘ್ರಂ ಕಕುಭಮಪರಾಂ ಪ್ರಾಣನಾರ್ಥಂ ಗೃಹಾಣ .. ೨೫..
 ಕಶ್ಚಿಜ್ಞಾನನ್ ಸ್ವಮತಿವಿಭವಸೋಪಯೋಗಪ್ರಕಾರಂ
 ಜಾನನ್ನಿತ್ಥಂ ಕವಯತಿ ನುವನ್ ತನ್ಮದಾಽಽಕರ್ಣಯ ತ್ವಂ .
 ಶ್ವೇತಾ ಸತ್ಯಪ್ಯಸಸಿ ಬಹುಧಾ ವರ್ಣವೈವಿಧ್ಯಪೂರ್ಣಾ
 ಗರ್ವಾಸೂಯಾಮಿಲಿತಕುಹನಾಜಾತನಾನಾವಿಕಾರಾ .. ೨೬..
 ಔಚಿತ್ಯಂ ನೈತ್ಯಯಿ ಕಮಲಿನೀಕಲ್ಪನಾ ಕಿಂ ಭವತ್ಯಾಂ
 ಯಸ್ಯಾ ಭಾನುರ್ಭವತಿ ವಿತರದ್ರೂಪ್ಯಕಃ ಕ್ಷುದ್ರಚೇತಾಃ .
 ಆಹೋಸ್ವಿತ್ ತ್ವಯ್ಯಥ ಕುಮುದಿನೀಧರ್ಮದರ್ಶೀ ವಿಪಶ್ಚಿತ್
 ಕೋಽಪಿ ಸ್ಯಾದ್ಯಃ ಪ್ರಕಟಯತಿ ನ ದ್ರವ್ಯದೇ ಕಿಂ ಶಶಿತ್ವಂ .. ೨೭..
 ಸತ್ಯಪ್ಯಂಧಾ ತ್ವಮಥ ಬಧಿರಾ ಹಂತ ಚಕ್ಷುಷ್ಮತೀ ತ್ವಂ

ದಿವ್ಯಶ್ರೋತ್ರಾಽಪ್ಯಸಿ ಮಮ ಕೃತೇ ಟೋಪಿ ಭಕ್ತಸ್ಯ ನಂತುಃ .
 ಶ್ರೀವತ್ಸಾಂಕೋರಸಿ ಕೃತಪದೇ ಬ್ರಹ್ಮಪತ್ನೀಶಕಾಂತೇ
 ಮತ್ಕಾಯಾಂ ತೇ ಲಸತು ಪತಿತೋ ದಕ್ಷಿಣಾಯಾಂ ಕಟಾಕ್ಷಃ .. ೨೮..
 ಏತಾದೃಗ್ಭಿಃ ಶ್ರುತಿಯುಗಕಲಸ್ಮೋತ್ರಪಾರಪ್ರವೀಣೈರ್
 ಗಾಢಕ್ಷೇಛೈಃ ಸ್ವಹೃದಿ ವಚನೋದ್ಧೃತಪೀಯೂಷಸಾರೈಃ .
 ನ ಪ್ಲಾವ್ಯೇಸ್ವಂ ವಿಹಿತನತಿಭಿಷ್ಟೋಪಿ ಲಬ್ಧಾವಕಾಶೈರ್
 ಕರ್ಷಿಷ್ಯದ್ಭಿಸ್ತವ ಪದಯುಗಂ ಪಾತಯಿಷ್ಯದ್ಭಿರಗ್ರೇ .. ೨೯..
 ಯದ್ಯಾಕ್ಷೇಪಾಃ ಶ್ರುತಿಪಥಗತಾ ಮಂತ್ರಿಣಾಂ ಕಾರ್ಯವೈಖರ್ಯ
 ಆಸಂಬದ್ಧೇ ಸ್ಮಿತವರಮುಖೀ ಯಚ್ಛ ಮಿಥ್ಯೋತ್ತರಾಣಿ .
 ಕ್ರುದ್ಧಾ ಸತ್ಯಪ್ಯನನ್ಯತವಚೋಜಾಗ್ರದುದ್ವೇಗಲೋಕಾದ್
 ಆತ್ಮತ್ರಾಣಪ್ರಣಿಹಿತಮತಿರ್ವಿಸ್ಮೃತಾನ್ಯಾವನೇಚ್ಛಾ .. ೩೦..
 ಕರ್ಣದ್ವಂದ್ವೇ ಸಕಲಮಿತರಚ್ಛೃಣ್ವತೀ ತ್ವಂ ಪುರಾಣಂ
 ಮಾ ಭೂರ್ವಿಘ್ನಪ್ರತಿಹತಮತಿರ್ಮತ್ಪ್ರಿಯಾಸತ್ಪ್ರಿಯಾಮಾಂ .
 ಕಾರ್ಯೇ ಮುಖ್ಯೇ ಕುತುಕವಿರಹೋ ಗಾಢನಿಷ್ಠಾ ಚ ಗೌಣೇ
 ಸ್ವಕ್ಷೇಮಾರ್ಥಂ ಖಲು ಸಖಿ ಖಲೈ ರಾಜಕೀಯೈಃ ಕ್ರಿಯೇತೇ .. ೩೧..
 ಆಹೋಸ್ವಿತ್ ಸಂವಿದಪಿ ಭವತಾದಾವಯೋಷ್ಟೋಪಿ ಕಾಚಿತ್
 ಕಾರ್ಯಂ ಮೇ ತ್ವಂ ಜನಯಸಿ ಶುಭಂ ಮತ್ಪ್ರಿಯಾಗೇಹಗಂತ್ರೀ .
 ಕುರ್ವೇ ಯತ್ನಂ ತವ ಜಯಕೃತೇ ಭಾವಿನಿರ್ವಾಚನೇಹಂ
 ಮಿತ್ರೇ ಲಾಭಂ ಪರಮಿಹ ಮಿಥೋ ವಾಂಛತಃ ಕ್ಷುದ್ರಬುದ್ಧೀ .. ೩೨..
 ಮಾ ಭೈಷೀರ್ಯತ್ ಪ್ರತಿ ಜಿಗಮಿಷುಸ್ತ್ವಂ ಗೃಹಂ ತನ್ನಿಕೃಷ್ಣಾಂ
 ಮಾ ಮನ್ಯಸ್ವ ಪ್ರಚುರಭಯದಾಂ ಸಂಸದಂ ಮಂತ್ರಿಪೂರ್ಣಾಂ .
 ಯುದ್ಧೇ ತ್ವಂ ಚೇಂಜಯಸಿ ನ ಸಖಿ ಬ್ರೂಹಿ ನಿರ್ವಾಚನಾಖ್ಯೇ
 ಕನ್ಯಾಗ್ರೇ ಸ್ವಂ ವಿರುಚಿ ವದನಂ ದರ್ಶಯಿಷ್ಯಸ್ಯವಿಜ್ಞೇ .. ೩೩..
 ಅಗ್ರೇ ತ್ಯಕ್ತಾಧ್ಯಯನಸುರುಚಿ ಸ್ವೀಕೃತಾಸಭ್ಯರೀತಿ
 ಕ್ಷೀಣಜ್ಞಾನಾರ್ಜನಫಲಗತಿ ಚ್ಛಾತ್ರವೃಂದಂ ಯದಿ ಸ್ಯಾತ್ .
 ತಜ್ಞಾನೀಧಾಃ ಸಮುಚಿತಪಥೇ ಯಾಂತಮಾತ್ಮಾನಮೇವಂ
 ಸಾಧುರ್ಮಾರ್ಗೋ ನೃಭಿರನುಸೃತಃ ಸಿದ್ಧಿಶಂಕಾಂ ವಿಧತ್ತೇ .. ೩೪..
 ಯಚ್ಛೇತರ್ಹಿ ಶ್ರವಣಯುಗಲಂ ವಿಶ್ವವಿದ್ಯಾಲಯೀಯಂ
 ವೃತ್ತಂ ಜ್ಞಾತುಂ ಕುತುಕಲಹರೀಪೂರಿತಂ ಭೂರಿ ಯತ್ರ .
 ಗಂಭೀರತ್ವಂ ಜಹತಿ ಲಘುತಾಂ ಲಾಂತಿ ವಾಕ್ಯಾನಿ ಯೂನಾಂ
 ಪ್ರೀತೇ ರೀತೌ ಕಿಮಪಿ ಸಮಯಾಕುರ್ವತಾಂ ವ್ಯರ್ಥಮೇವ .. ೩೫..

ದ್ರಷ್ಟುಂ ಧೂರ್ತಾನ್ ಗುರುತರಗುರೂನ್ ವಿಶ್ವವಿದ್ಯಾಲಯಸ್ಥಾನ್
 ತ್ವತ್ಕೇ ನೇತ್ರೇ ಪ್ರಯತನವಶಾಟ್ಪೋಪಿ ದೀರ್ಘಾಕ್ರಿಯೇತಾಂ .
 ವೈಧೇಯಾನಾಂ ಕಪಟಕೃತಿನಾಂ ಗಾಲಿದಾನೇ ರತಾನಾಂ
 ಯೇಷಾಂ ಚಿತ್ತಂ ಪ್ರಸಿತಮನಿಶಂ ಕರ್ಮಸು ಕ್ಷುಲ್ಲಕೇಷು .. ೩೬..
 ಪಶ್ಯಂತ್ಯಾಸ್ತೇ ಕಿಮಿದಮಿತಿ ಭೀಸಂಹಿತಸ್ವಾಂತವೃತ್ತೇರ್
 ಜೈಜೈಕಾರೋ ಗಮನಮಯಿತುಂ ಯತ್ನವಾಂಜ್ಞಯಮಾಣಃ .
 ಶ್ಲೋ ವಿದ್ಯಾನಿಲಯಚಲಿತಚ್ಛಾತ್ರನಿರ್ವಾಚನಸೈತ್ಯ
 ಏವಂ ಬೋಧೇ ಧರತು ಪಟುತಾಂ ಕರ್ಣಬಾಧಿಯಧೀರಃ .. ೩೭..
 ತ್ವತ್ಸಖ್ಯಾರ್ಹಾನ್ ಭರತಕುಲಜಾನ್ ವೀಕ್ಷ್ಯ ಶಿಷ್ಯಾನ್ ಗುರೂಂಶ್ಚ
 ಸ್ಫೋಟಂ ಯಾಯಾದ್ ಹೃದಯಕಮಲಂ ಪ್ರಾಪ್ಯ ತೇ ಭೂರಿಹರ್ಷಂ .
 ತಸ್ಮಾದ್ ರಜ್ಜೂನ್ ಬಲವದುರಸಿ ಸ್ಥಾಪಯಿತ್ವಾ ಬಧಾನ
 ಪ್ರಾಗೇವಾಪದ್ಧರಣಕರಣಂ ಪದ್ಧತಿರ್ಧೀನಿಧೀನಾಂ .. ೩೮..
 ದೃಷ್ಟ್ವೇಷ್ಯಾ ಲ್ವೋರಪತಿತಧಿಯೋ ದ್ರಾಗ್ ವಿವಾಹಾಖ್ಯಗರ್ತೇ
 ತದ್ಧಂಪತ್ಯೋರನಿತರಸಮಂ ಮೌಢ್ಯಮುದ್ವೀಕ್ಷಮಾಣಾ .
 ಘೋರಾಕ್ರೋಶೈರ್ಭಷಕಯುಗಲಂ ಸ್ಮಾರಯಿತ್ರೋಃ ಶೃಣು ತ್ವಂ
 ನಿತ್ಯಂ ವಾದಾನ್ ಕಠಿನವಚನವ್ರಾತಜಾತಾನನಲ್ಪಾನ್ .. ೩೯..
 ಧರ್ಮೋಽಸ್ಮಾಕಂ ಜನಯತಿ ಮಿಥಃ ಪ್ರೇಮಭವ್ಯಂ ಪ್ರಪಂಚಂ
 ದಿವ್ಯೋ ಧರ್ಮಃ ಪರಿಣಯಕೃತೋರ್ಹಂತ ಯೂನೋರ್ವಿವಾಹಃ .
 ಏವಂಭೂತಪ್ರವಚನಚಣೈಶ್ಚಿನ್ನಲಾಂಗುಲಫೇರು
 ಸ್ನಿಗ್ಧಸ್ವಾಂತೈಸ್ವ ರಿತಮತಿಸಂಧೀಯಸೇ ಧೂರ್ತವೃದ್ಧೈಃ .. ೪೦..
 ಅದ್ಯ ಶ್ಲೋ ವಾ ಭವತಿ ಕನಕಸ್ಫೂರ್ಜದುದ್ಯೋಗಲಾಭಸ್
 ತಸ್ಮಾತ್ ಪುತ್ರಾ ಉಪಯಮಯತೇ ತ್ಯಜ್ಞಗೀಶ್ಚದ್ಧಯಾಽಜ್ಞಾಃ .
 ಹೀನೋದ್ಯೋಗಾಃ ಕೃತಪರಿಣಯಾ ಅರ್ಥಲೇಶೇನ ಹೀನಾ
 ನೂತ್ನಾಃ ಪತ್ನೋಽಭಿನವಪತಯಶ್ಚಾನುಕಂಪ್ಯಾ ಭೃಶಂ ತೇ .. ೪೧..
 ತ್ವತ್ಕಾಂ ಕಾಂತಿಂ ವಿಕಸಿತಮುಖೋ ಮೇಲಯನ್ ದಂತಪಂಕ್ತೌ
 ದ್ರಷ್ಟ್ವವ್ಯೋಗಗ್ರೇ ನಿಜವದನತೋ ಧೂನಯನ್ ವೇದಮಂತ್ರಾನ್ .
 ಕಾಲೇ ಯೂನೋಃ ಪರಿಣಯವಿಧೇಶ್ಚಿತ್ತಚಾತುರ್ಯಭಾಸ್ವತ್
 ಪೌರೋಹಿತೃದ್ರವಿಣವಿಸರೋ ಧನ್ಯಜನ್ಮಾ ಪುರೋಧಾಃ .. ೪೨..
 ತತ್ತತ್ ಕೇಯಂ ಧನವದಭಿಧಾಸ್ತೋತ್ರಪಾತ್ರತ್ವಸಿದ್ಧೈಃ
 ಯದ್ಯದ್ ವಸ್ತು ಸ್ಪುರತಿ ಬಹುಧಾ ಟೀವಿವಿಜ್ಞಾಪಿಕಾಸು .
 ಏವಂ ಲೋಭಾತಿಶಯವಿಲಯೀಭೂತವಿತ್ತೈಃ ಪ್ರಮತ್ತೈರ್

ಜಾಯೇಯಾತಾಂ ಹಸಿತರುದಿತೇ ದ್ರಾಗುಭೇ ಮಾನಸೇ ತೇ .. ೪೩..
 ಹೀನಜ್ಞಾನಾಂ ಪ್ರಗತಿಪದವೀಪಾಂಧತಾಮಾದಧಾನಾನ್
 ಆಸ್ಯೇ ಕೇಶೇಷ್ವಧರನಖಯೋರ್ಹಸ್ತಯೋಃ ಪಾದಯೋಶ್ಚ .
 ಪಶ್ಯನ್ನಗ್ರೇ ಕಿಮಪಿ ಕಿಮಪಿ ಸ್ತ್ರೀಜನಾನ್ ಲಿಂಪತಸ್ತ್ವಂ
 ಗಚ್ಛೇಃ ಶೋಕಂ ದ್ಯುತಿವಿರಹಿತಾನುಜ್ಞಿತಾರೋಗ್ಯಭಾಗ್ಯಾನ್ .. ೪೪..
 ಅಗ್ರೇ ಪಶ್ಯೇಃ ಕವನಕಲಯಾ ಜೀವಿಕಾಽವಾಪ್ತಿಮಿಚ್ಛೋರ್
 ಲೋಕಜ್ಞಾನಾಭ್ಯಸನವಿರಹಾತಂಕಶಂಕಾಕುಲಸ್ಯ .
 ಕೋಶೈಃ ಪ್ರಾಚ್ಛೈರಪಿ ಚ ಕವನೈರಾದದಾನಸ್ಯ ಶಬ್ದಾನ್
 ಸಂಯೋಜ್ಯಾಹೋ ಕಿಮಪಿ ವಯತೋ ದುಷ್ಕವೇಃ ಸಾಹಸಾನಿ .. ೪೫..
 ಪಕ್ಷಿಪ್ರೇಕ್ಷಾಕುತುಕಹೃದಯಾಃ ಕೇಽಪಿ ವಿದ್ಯಾವರಿಷ್ಠಾಃ
 ಪಶ್ಯಂತಸ್ತ್ವಾಂ ನಭಸಿ ಡಯತೇ ಶೋಭನಾ ಶ್ವೇತಕಾಕೀ .
 ಏವಂ ಬ್ರೂಯುಃ ಪ್ರಮುದಿತಮನೋವೃತ್ತಯಃ ಸಂಲಪಂತೋ
 ದ್ಯೋತಗ್ರಾಹ್ಯದ್ಯುತಿಯುತಕೃತಿಃ ಕಿಂಚ ಗೃಹ್ಣೀಯುರಾಶು .. ೪೬..
 ಅಂತಃಶೂನ್ಯಾಂ ಬಹಿರತಿತಮಾಂ ಶ್ವೇತಿಮಾನಂ ದಧಾನಾಂ
 ಷಷ್ಠೀಚಂದ್ರಾಕೃತಿಸಮತನುಂ ತ್ವಾಂ ವಿಧಾಯಾಂಬಕೇಷು .
 ನೃತ್ಯಾನ್ಯಂಗೈರ್ವಿದಧತಿ ಸಮೈರೇಜಮಾನಾ ದ್ರುತಂ ತೇ
 ಕ್ಷಿಪ್ತಸ್ವಾಂತಪ್ರಕಟನಪಟುಬ್ರಹ್ಮಸೃಷ್ಟಿಪ್ರಧಾನಂ .. ೪೭..
 ಆಮೋದಸ್ತೇಽಧ್ವನಿ ಬಹುವಿಧೋಽನ್ಯಾಯತಃ ಪಾಂಧಮಾರ್ಗೇಷ್
 ಉದ್ಯಾನೇಷ್ವಪ್ಯವಿಧಿ ನಗರೇ ನಿರ್ಮಿತೈರಾಪಣೈರ್ದ್ರಾಕ್ .
 ಏತದ್ವೀಕ್ಷ್ಯಾಪ್ಯಜಗಣಸಮೈಃ ಸಜ್ಜನೈಃ ಕ್ಷೋಭಹೀನೈಃ
 ಕುರ್ಯಾಂ ಚಿಂತಾಂ ಜಹಿಹಿ ಮುದಿತಾ ವಂಚನಾಭಿಃ ಸ್ಥಿರಾಯಾಂ .. ೪೮..
 ಪದ್ಯೇನ ತ್ವದ್ವಿಷಯಕನುತಿಶ್ರೇಣಿಗಣ್ಯೇನ ಪುಣ್ಯಂ
 ವಾಂಛಂತೈಕೇ ವಿದಧತಿ ಚ ಧೀಲಡ್ಡಕಪ್ರಾಶನಾಶಾಂ .
 ಕೈಶ್ಚಿದ್ ದತ್ತಾ ಕಿಮಪಿ ಕಿಮಪಿ ಪ್ರಾರ್ಥ್ಯಸೇ ವೀತಶಂಕಂ
 ಗೂಢಸ್ವಾಧೀರ್ವಿಹಿತವಿನಯೈಃ ಕಾಮನಾಂ ವ್ಯಂಜಯದ್ಧಿಃ .. ೪೯..
 ಮಧ್ಯೇಪದ್ಯಂ ಪ್ರಕೃತಿಗಮನಕ್ಲೇಶಕಾರೈಃ ಫಲಾದ್ಯಂ
 ವಿಕ್ರೀಣದ್ಧಿಃ ಪ್ರತನಫಲಕೇ ಹಸ್ತನುನ್ನೇ ಸಚಕ್ರೇ .
 ತದ್ರೋಧಾಯ ಪ್ರಯತನಪರೇ ರಕ್ಷಿಣಿ ಪ್ರಾತ್ತಲಂಚ್ಯೈಃ
 ನ್ನೇಹಂ ಗಚ್ಛೇರ್ಮತಿಗತಜಯಾ ಭಾವಿನಿರ್ವಾಚನೇಷು .. ೫೦..
 ಸೃತ್ಯಾಃ ಪಾರ್ಯೌ ಹರಿತದಲಯುಗ್ನೀತ್ರರಮ್ಯದ್ರುಮಾಲೀ
 ಛಾಯಾಶೀತೌ ನಿಶಿತಪರಶುಕ್ರೀಡನಾರ್ಥಾ ಸ್ಥಲೀತಿ .
 ಭಾವಂ ಭೂಯೋ ಮನಸಿ ದಧತೀಂ ಪಾಲಿಕಾಂ ನಾಗರೀಮಪ್ಯ

ಅಗ್ರೇ ಪಶ್ಯ ದ್ರುಮಸಮುದಯತ್ರಾಣನೇ ಭಾಷಣೋತ್ಕಾಂ .. ೫೧..
 ವ್ಯಾಜಾನ್ವೇಷೀ ಸುನಿಪುಣಮದನ್ ಸರ್ವಕಾರೀಯವಿತ್ತಂ
 ಮೇಯರ್ನಾಮಾ ಬಹುಲಮಯತೇ ಯೋ ವಿಮಾನೇ ವಿದೇಶಾನ್ .
 ಊರ್ಧ್ವಗ್ರೀವಾ ನಯನಪದವೀಂ ತಂ ಪ್ರಹೃಷ್ಟಾ ನಯ ತ್ವಂ
 ಮೃತ್ವಾ ಸ್ವರ್ಗಂ ತವ ಜಿಗಮಿಷಾ ಪುಣ್ಯಸಂಪತ್ತಿಶ್ಚೇತ್ .. ೫೨..
 ಅಂಧಾನ್ ಏಡಾನಪಿ ರಚಯತಾಂ ವಾಹನೈರ್ದೂರಮಭೂಮ್ನಾ
 ಪೌರಾನುಚ್ಚದ್ವನಿಭಿರಭಿತೋಽನಲ್ಪಸಂಮರ್ದಿತಾನಾಂ .
 ಭೀತಿಕ್ಷೋಭೇ ಸಪದಿ ಸೃಜತಾಂ ಕಚ್ಚರೈರ್ದೂರಷಿತಾನಾಂ
 ಮೋದಸ್ವ ತ್ವಂ ಪುರಿ ಸಖಿ ಪಥಾಂ ವೀಕ್ಷಮಾಣಾ ವಿಕಾರಾನ್ .. ೫೩..
 ರಜ್ಯನ್ಮೌಢ್ಯೇ ನ ಕಿಮತಿ ಚಲಸ್ಯಾದರಾಜ್ಯನ್ಮನಾಽನ್ಧಾ
 ಕಾಯಸ್ಥಾನಾಂ ನಯಸಿ ನ ಹಲಾ ಯಾಽಕ್ಷಿಮಾರ್ಗೇ ಕುಕೃತ್ಯಂ .
 ಟೋಪಿ ಸ್ವಾಸಮ್ಮತಜನಕೃತಂ ಪ್ರಾರ್ಥನಾಪತ್ರರಾಶಿಂ
 ಕುರ್ವಾಣಾನಾಮಧಿಕೃತನೃದ್ಯಕ್ಪಾತವಿನ್ಯಾಸದೂರಂ .. ೫೪..
 ಆಧಿಕ್ಯೇನ ಸ್ಪುಟತಿ ಜನತಾ ಭೂರಿಸಂಖ್ಯಾನಿ ಯಾನಾನ್ಯಾ
 ಅಧ್ವಾನಃ ಸಂಕುಚಿತರಚನಾಃ ಸರ್ವಮೇತದ್ ವಿಲೋಕ್ಯ .
 ನೇತ್ರದ್ವಂದ್ವೇ ಸಖಿ ದೃಢತರಂ ಟೋಪಿ ವಸ್ತ್ರಂ ಬಧಾನ
 ವ್ಯಂಗಾನ್ ಪಂಗುನಪಿ ಬತ ಕುಣೀನ್ ದ್ರಷ್ಟುಮಿಚ್ಛಾ ನ ಚೇತ್ತೇ .. ೫೫..
 ಹಂಹೋ ಲಬ್ಧಾಕೃತಿರತಿತಮಾಂ ವಂಚನಾಂಞ್ಚ ಖಲೇಯಂ
 ಮೂರ್ತೀಭೂತಾ ಕಿಮುತ ಕುಹನಾ ಮಸ್ತಕಂ ಶಾಕುನಂ ವಾ .
 ಏವಂಭೂತಾ ಸಪದಿ ವಿಶಯಾಃ ಸಂಜನಿಷ್ಯಂತ ಏವ
 ತ್ವದ್ವ್ಯಾಣಾಂ ಮನಸಿ ಗಹನಾ ಯೇ ಸಮಾಧಾನಹೀನಾಃ .. ೫೬..
 ಏತಾವಂತಂ ಸಮಯಮುಪಲಪ್ರಾಯಮಾರ್ಗೇ ಚರಿತ್ವಾ
 ಘೋರಕ್ಷೇಡಾನಿಲಮಯಪುರಪ್ರಾಂತಭಾಗೇ ಡಯಿತ್ವಾ .
 ಶ್ರಾಂತಂ ತೇ ವಿಶ್ರಮಯ ಕರಣಂ ಟೋಪಿ ಶಾಖೋಟಕೋರ್ದ್ವಂ
 ವೃಕ್ಷೋನ್ಮೀಲದ್ವಿಶದಕಮಲಶ್ರೀಭ್ರಮೋತ್ಪಾದಯಿತ್ರೀ .. ೫೭..
 ಆಸ್ಮಾಕೀನಾ ಸಿತಪಟಸುತಾ ಸ್ವಂದತೇ ಜೀವನಾಡೀ
 ಸಂಚಿಂತ್ಯೈವಂ ವಿಹಿತವಿರತೌ ತ್ವಯ್ಯಾಗ್ರೀ ಮಿಲತ್ಸು .
 ಪೀಯೂಷಾದ್ರಾರ್ಫ ತವ ಸಚಿವತಾಕಾಂಕಿಷು ದ್ವೇಡಧಾರಾ
 ಮಿತ್ರಾ ದೃಕ್ ತೇ ಪತತು ಪದವೀತ್ಯಾಗಪತ್ರೇಚ್ಛುಕೇಷು .. ೫೮..
 ಕಾರ್ಯಾನೇನ ದ್ರುತತರಗತಿರ್ದರ್ಶನೀಯೋಽಥ ರಾಗೀ
 ಸಂಪತ್ತುಂಜಪ್ರಚಿತವಿಭವೋ ರಾಜಕೀಯೇಽಪಿ ವಿಜ್ಞಃ .
 ಸಂನ್ಯಾಸೀ ಯದ್ವಸನವಿಗಲತ್ಕಾಂತಿತಸ್ತೇಽಪಿ ಕಿಂಚಿತ್

ಕಾಷಾಯತ್ವಂ ಭವತಿ ವಪುಷಿ ಸ್ವಾಂತವೈಚಿತ್ರ್ಯಕಾರಿ .. ೫೯..
 ಏತಾವತ್ಯಾ ವಚನಭವಯಾ ಪ್ರೇರಣಾನಾಂ ಸರಣ್ಯಾ
 ಧಾವಿಷ್ಯಂತೀ ಝಟಿತಿ ಕಶಯಾ ಶಾಲಿಹೋತ್ರೀವ ವಿದ್ಧಾ .
 ಉತ್ಕರ್ಣಾ ತ್ವಂ ಶೃಣು ವರಗತೇ ಟೋಪಿ ಕೌತೂಹಲಾಢ್ಯಾ
 ಪ್ರೇಯಸ್ಯಾ ಮೇ ಸದನಮಧುನಾ ವರ್ಣಯಂತೀರ್ಮೋಕ್ಷೀಃ .. ೬೦..

ಉತ್ತರಮೋಘಃ

ಪಶ್ಚಾತ್ತಾಪಂ ನ ವಹತಿ ಕೃತೇಽಪ್ಯಾಗಸಿ ಶ್ರೀಮದಾದ್ ಯಾ
 ಯಸ್ಯಾಃ ಕರ್ಣಾಧ್ವನಿ ಮಮ ಗಿರಾಮಧ್ವನಿನತ್ವಮಿಷ್ಠಂ .
 ತಸ್ಯಾ ಗೇಹಾನ್ನಯನಪಥಗಾಟ್ಟೋಪಿ ರೋಮಾಂಚಿತಾ ಸ್ಯಾ
 ವ್ಯೋಮವ್ಯಾಪಿಶ್ವಯುಗಭಷಣಶ್ರೋತ್ರಭಂಗಾತಿಘೋರಾತ್ .. ೧..
 ತೂರ್ಣಂ ತ್ವಂ ಮಾ ಪ್ರವಿಶ ಸದನಂ ಹರ್ಷತೋ ಜ್ಞಾನಹೀನಾ
 ಪಶ್ಯೇತಾಂ ಚೇಜ್ಜಟಿತಿ ಭಲುಹೌ ತ್ವದ್ಭವಿಷ್ಯಂ ನ ವೇದ್ಮಿ .
 ಪ್ರಾಗೇವೈತದ್ ವಿಶದಿತಮತೋ ದುಷ್ಠ ಜಾತೇ ತತೋಽಗ್ರೇ
 ಕ್ಷೇಪೇಷೂಣಾಂ ತವ ನ ಭವಿತಾ ಲಕ್ಷ್ಯತಾ ಮಯ್ಯಮಂದಂ .. ೨..
 ಶ್ವಾನೌ ತೌ ಸ್ತಾಂ ತರಣಿಜಪುರೀಗೃಹ್ಯಕೌ ಕ್ಕೂರದಂಷ್ಟ್ರ
 ತ್ವಂ ಚಾಪ್ಯೇಧಿ ಪ್ರಿಯಸಖಿ ಮಹಾವಂಚನಾಂಭೋಧಿನಕ್ರಾ .
 ಕಂಪಂ ತೇ ಹೃದ್ಯನುಚಿತಮಹಂ ಭಾವಯೇ ವಸ್ತುತಸ್ತು
 ತ್ವತ್ಪ್ರೇಷ್ಠೌ ತೌ ಖಲಸುಜನಯೋರ್ಭೇದನಿರ್ಧನನೇನ .. ೩..
 ವಿಶ್ವಾಸಾಯ ಪ್ರಭವತಿ ಮಹಾಕೂಟಕಾರ್ಯೇ ತದೇವ
 ಪ್ರಾಯಃ ಶ್ವಾಗ್ರೇ ನತಿವಿರಚನಾಸ್ವಾಂತಲೀಲಾವಿನೋದೇ .
 ಮಿಥ್ಯಾನೀತಿಂ ಯದಿಹ ಭವತೀ ನಾಟಕಾರ್ಥಂ ಬಿಭರ್ತಿ
 ಪ್ರತ್ಯಾದಿಷ್ಟಾಖಿಲವರಗುಣಾ ಗಾಢಮಾಕ್ರಾಂತಪೀಠಾ .. ೪..
 ಸೇತ್ಸ್ಯತ್ಯಾರ್ಯಾ ವಿಹಿತವಿನಯಾ ಪ್ರಾರಭಸ್ವ ಸ್ತುತೀನಾಂ
 ಶ್ರೇಣೀಂ ಯಾವದ್ಭಷಣವಿರತಿಂ ನ ಶ್ರಯೇತೇ ಕಿಲಾಮೂ .
 ತ್ವದ್ಬೋಧಾಯ ತ್ರಿಚತುರನುತೀಃ ಶ್ವಾವಯೇ ದರ್ಶಿತಾಯಾಂ
 ಅಂಗುಲ್ಯಾಂ ತ್ವಂ ಗಿಲಸಿ ಹಿ ಕರಂ ಲೋಕಸಮೋಹನೀತೌ .. ೫..
 ಪೂರ್ವಂ ವಾಣೀ ತ್ರಿದಶಸಮಿತೌ ವಲ್ಲಕೀಮಸ್ವ ಶಂತೀ
 ಹೇತುಂ ವೃಷ್ಟಾ ಹೃದಯವರಮುತ್ಕಾರಿಣಿ ಶ್ವಪ್ರಲಾಪೇ .
 ಕಸ್ಯ ಶ್ರೋತ್ರೇ ಸೃಜತು ನಿನದ್ಯೈಃ ಶರ್ಮ ವೀಣೇತ್ಯವಾದೀದ್
 ವಂದೇ ತಾದ್ಯಂಗೆಹಿಮನಿಬಿಡಧ್ವಾನಕೃದ್ಧಯಾಂ ಯುವಾಭ್ಯಾಂ .. ೬..

ಬದ್ಧಸ್ವರ್ಧಾ ಮೃದುತರರವೇ ಕೋಕಿಲೋಽಯಂ ಯುವಾಭ್ಯಾಂ
 ಹಂತ ಪ್ರಾಪ್ತಂ ಜಯಮಸಫಲಃ ಸಂಕುಚನ್ ಮಾನಸೇನ .
 ಜಾತೋದ್ವೇಗಃ ಕೃತಬಹುವಿಧಕ್ರೀಕ ಉತ್ಪನ್ನಶೋಕಃ
 ಶಾಖಾಪತ್ರಸ್ಥಪುಟಿತಖಲೇ ಕ್ಲೃಪ್ತವಾನ್ ಸ್ವೀಯವಾಸಂ .. ೭..
 ರೂಕ್ಷಂ ಧ್ವಾನಂ ಜಲಧಿಸರಣಿರ್ವಾಂ ಸಮಾಕರ್ಣ್ಯ ಹರ್ಷಾಚ್
 ಛಿಷ್ಯಾ ಭೂತ್ವಾ ಸಪದಿ ಸಫಲಾ ಯಾ ಯಶೋ ಲಾತಿ ಗುವೋಃ .
 ಪ್ರಾಪ್ಯೇದಾನೀಮತಿಭಯಭರಸ್ಥೂರ್ಜಧುತ್ವಂ ಹಿ ಸೈವ
 ಶ್ರುತ್ಯೋರದ್ವನ್ಯವಿರಲಮಲಂ ಪೂರಯತ್ಯಶ್ಮವರ್ಷಂ .. ೮..
 ಶುಂಡಾಯಾ ಅಪ್ಯಮರಕರಿಣಃ ಪುಚ್ಛೋರ್ವಾಂ ವರತ್ವೇ
 ಸುಜ್ಞಾತೇ ಸತ್ಯಪಿ ಜಲಪಶುಂ ವಾಹನೀಕೃತ್ಯ ಕಂಚಿತ್ .
 ಪ್ರಾಯಃ ಪಶ್ಚಾತ್ತಪನಜಶುಚಾ ಸ್ವರ್ಗಗೇಹಾಧಿಪೇನ
 ಕ್ಲಿನ್ನಾಕ್ಷೇಣ ಕ್ಷಿತಿತಲಪತದ್ಧೃಷ್ಟಿಮೂರ್ತ್ಯಾಶ್ಚ ಸೃಷ್ಟಂ .. ೯..
 ಸತ್ಯಬ್ಜಕ್ರೀಪಟುನಿ ಯುವಯೋರಕ್ಷಿಣೀಡ್ಯೈ ಸ್ಪುರಂತ್ಯಾಂ
 ದಂತಶ್ರೇಣ್ಯಾಮಪಿ ಬಹುಮಿಲದ್ಧಾಡಿಮೀಬೀಜಪಂಕಯೌ .
 ನಾಸಾಯಾಂ ಚಂಪಕವಿಲಯನಪ್ರೇಮವತ್ಯಾಂ ಚ ಸತ್ಯಾಂ
 ಬರ್ದೀ ಕಶಿಜ್ಜಡಮತಿಭಿರನ್ವಿಷ್ಯತೇಽನ್ವೇಷ್ಯಶೋಭೈಃ .. ೧೦..
 ಶೈಲೀಂ ವಾಮಾಕ್ರಮಣಸಮಯಭ್ರಾಜಿತಾಮೇಕವಾರಂ
 ವೀಕ್ಷ್ಯಾತ್ಯಂತಂ ಶಿಶಿರಬಹುಲೇ ಹೀನಪಾನೀಯಲೇಶೇ .
 ಅಪ್ರಾಪ್ಯಾನ್ನೇ ಹಿಮನಿಬಿಡತಾಜೀವಿಕಾಭೂರಿಕಷ್ಟೇ
 ಕೈಲಾಸೇ ದ್ರಾಗಭಜತ ಹರಿಃ ಪಾರ್ವತೀವಾಹನತ್ವಂ .. ೧೧..
 ಮೇಘಾನಾಂ ಖೇ ಜಯತಿ ಚಲನಂ ಯೌವಯೋ ವಿಕ್ರಮೋಽಯಂ
 ಕಾಮಾಸೂಯಾಜನಿಪಟುತರಾ ಯೌವಯೀ ರೂಪಸಂಪತ್ .
 ಹೃದ್ಯೇ ಗಾನೇ ಪಿಕಜಯವರಂ ಯೌವಯಂ ಭುಕ್ತಾಂ ಚ
 ಕ್ಷೀಣಾ ಗೀರ್ಮೇ ಮಿತಪದಜುಷೋ ಭೂತಯೋರ್ವರ್ಣನೇ ವಾಂ .. ೧೨..
 ಬಂಧೂ ಶ್ವಾನೌ ಪಶುಸಮಜಸದ್ರತ್ನಭೂತೌ ನರೇಡ್ಯೈ
 ಸಾಷ್ಟಾಂಗೇಯಂ ಪ್ರಣತಿರಧುನಾ ನಮ್ರಭಾವಾ ಪುರೋ ವಾಂ .
 ಪಾದೌ ಮೂರ್ಧ್ನಾ ಸ್ವಕೃತಿಸಮಯೇ ಗಾರ್ದಭೌ ಮತ್ಕರಾಭ್ಯಾಂ
 ನಮ್ರಂ ನತ್ಯಾಂ ಕಿಮುತ ಧನಿಕಪ್ರೀತಿಕ್ರದ್ಧಯಾಂ ಪಶುಭ್ಯಾಂ .. ೧೩..
 ಧೂರ್ತಸ್ವಾಮೀ ಕೃಪಣಗಣರಾಟ್ ಕೋಽಪ್ಯದತ್ತ್ವಾ ಧನಂ ಮೇ
 ಸ್ವಾಂತೇ ನೂನಂ ಪ್ರಹಸತಿ ಮಯಾ ಕಾರಯನ್ ದೂತ್ಯಕಾರ್ಯಂ .
 ತಸ್ಮಾದ್ ದ್ರಷ್ಟುಂ ಲಷತಿ ತನುಜಾಂ ಸ್ವಾಮಿನೋ ಯೌವಯಸ್ಯ

ಸ್ವಾಂತಂ ಮೇ ಕಿಂಚಿದಪಿ ಲಭತಾಮಿತ್ಥಮಾಶಾಂ ದಧಾನಂ .. ೧೪..
 ದಂತ್ರೈರ್ಮಾ ಮಾ ಸಪದಿ ದಶತಂ ಪಂಡಿತೌ ಮಾಂಸಲೋಭಾದ್
 ವಸ್ತ್ರೈರ್ಜಾತಾಂ ಚತುರಹೃದಯೌ ಯಚ್ಚತಂ ಮಾರ್ಗಮಂತಃ .
 ಶ್ವೇತಾಂ ಶೋಭಾಂ ಧರತು ಸದನಂ ಶ್ವೇತಯಾ ಶೋಭಯಾ ಮೇ
 ಪೀಠಾರ್ಥಿತ್ವಂ ಭವತು ಯುವಯೋರ್ಭಾವಿನಿರ್ವಾಚನೇಷು .. ೧೫..
 ಏವಂರೂಪಂ ನಟನಪಟುತಾಂ ದರ್ಶಯಿತ್ವಾ ವಶಂ ತಾವ್
 ಆನೀಯಾಶು ಪ್ರಕಟಯ ನಿಜಾಂ ಬುದ್ಧಿಮತ್ತಾಮಮೋಘಾಂ .
 ನೀತಿಂ ಕೋಽಪಿ ಶ್ರವಸಿ ನ ಹರಿಶ್ಚಂದ್ರದತ್ತಾಂ ವಿಧತ್ತೇ
 ಲೋಕಃ ಸರ್ವೋಽಪ್ಯಭಿನಯವತಾಂ ಮುಹ್ಯತೇ ಪಾಟವೇನ .. ೧೬..
 ವಾಕ್ಯೈರೇತೈರುದಿತಹೃದಯಾಮೋದಭೂಮ್ನಾ ಸಖಾಯೌ
 ತ್ವತ್ಸೌ ಪದ್ಯಾಂ ರುಟಿತಿ ಜಹಿತಸ್ತ್ವತ್ಪ್ರತೇ ತೌ ದಯಾಲೂ .
 ಸದ್ಮಾಂತದ್ರಾಕ್ ಪ್ರವಿಶಸುದೃಢಂ ಮಾನುಷೀಯಂ ನ ಚಿತ್ತಂ
 ಸ್ವಾಂತಂ ಕಾಲೇ ಕಿಮು ಕಲಿಗತೇ ಹಂತ ಕೌಲೇಯಕೀಯಂ .. ೧೭..
 ಗೇಹಸ್ಯಾಂತರ್ಲಘುಶಶನಿಭೇ ಪಾದವಿನ್ಯಾಸತಃ ಪ್ರಾಕ್
 ಸಮ್ಯಗ್ ಗಚ್ಛೇಃ ಪಥಿ ವಿಲಸಿತೈರ್ವಕ್ಷಕೈಶ್ಚ ಕ್ಷುಪೈಶ್ಚ .
 ಪ್ರತ್ಯಗ್ರಾಣಾಂ ಭರತಜನ್ಯಣಾಂ ದಂಭಭೂಮಾ ಸ್ಥಿತೋ ಯೈರ್
 ಅಸ್ಮದ್ಭೇಶಪ್ರಥಿತಲಪಿತಶ್ರೇಣ್ಯಲಬ್ಧಾಭಿಧಾನೈಃ .. ೧೮..
 ಅಗ್ರೇ ಭವ್ಯಂ ನಯನಯುಗಲೀಪರ್ವಕೃದ್ ರಾಜಸೌಧಂ
 ವೀಕ್ಷ್ಯಾಶ್ಚರ್ಯಂ ತವ ಭವತು ಮಾ ಶಸ್ತವಸ್ತುವ್ರಜಾಡ್ಯಂ .
 ಉದ್ಯೋಗೇಽನುನ್ನತಪದವತಾ ತಾದೃಶೀ ಸಿದ್ಧಿರಾತ್ಮಾ
 ಗೂಢಂ ಜ್ಞಾತ್ರೀ ತ್ವಮಿಹ ನ ಕಿಮತ್ಯೂರ್ಧ್ವಧೀ ರಾಜಕೀಯೇ .. ೧೯..
 ಯಸ್ಯಾಃ ಕಸ್ಯಾ ಅಪಿ ಕಿಲ ಪುರಾ ಧಿಕ್ ಪಿಶಾಚ್ಯಾಃ ಪುರಸ್ತಾನಾ
 ನತ್ಯೈವಾದ್ಯ ಪ್ರಚುರಧನಕೃತ್ ಪೀಠಮಾರೂಢವತ್ಯಾಃ .
 ಪ್ರತ್ಯೂಹೋಽನ್ಯಃ ಸ್ಥಿತ ಇತಿ ನ ಕಿಂ ದ್ವಾರಪಾಲೇಽಥ ದೃಷ್ಟೇ
 ಚಿಂತೋತ್ಥಾಸ್ಯತ್ಯುರುತರಪಥಸ್ತತ್ರ ಕಿಂ ತೇ ನ ಭಾತಿ .. ೨೦..
 ಆಹೋಸ್ವಿಚ್ಛೇತ್ ತಮಭಿಲಷಸಿ ಪ್ರೀತಿಮಂತಂ ತ್ವಯಿ ದ್ರಾಕ್
 ತಸ್ಯೋಷ್ಟೀಷಂ ವದ ವರತರಂ ದೈವರಾಜ್ಯಾತ್ ಕಿರೀಟಾತ್ .
 ನೀರೂಪಂ ತಂ ಸಖಿ ಕಥಯ ವಾ ಮನ್ಮಥಪ್ರಾಣನಾಶಂ
 ಟೋಪ್ಯೇತಾದೃಗ್ವಿಷಯವಿಸರೇಷ್ವಸ್ತಿ ತೇ ದೇಶಿಕಾತ್ವಂ .. ೨೧..
 ಪರ್ಯಾಪ್ತಿನಿ ಸ್ಪುರತಿ ಯದಿ ತೇ ತಸ್ಯ ಚಾಪ್ಯೇತಯೋಕ್ತ್ಯಾ
 ಮಿತ್ರ ಬ್ರಾಹ್ಮೀಮಭಿನಯರುರೀಂ ತಚ್ಚುತೌ ಪೂರಯೈವಂ .

ಆರ್ಯ ತ್ವದೃಷ್ಟ್ಯನುಪದಮಿಯಂ ಸ್ನೇಹಧಾರಾ ಹೃದುತ್ಥಾ
 ಶುದ್ಧಂ ಸಾಕ್ಷ್ಯಂ ಪ್ರಕಟಯತಿ ನೌ ಪೂರ್ವಜನ್ಮಾನುಬಂಧೇ .. ೨೨..
 ಪೂರ್ವಸ್ಯಾಂ ದಿಶ್ಯುದಯಮಯತೇ ದ್ವಾದಶಾತ್ಮಾಧುನಾ ಯದ್
 ವರ್ಷತ್ಯಬ್ಧೋ ಯದಪಿ ಪೃಥಿವೀಂ ಸಸ್ಯವಸ್ತ್ರಾಂ ಚಿಕೀರ್ಷನ್ .
 ಏತಲ್ಲೋಕಪ್ರಿಯಘಟನಯೋಃ ಕಾರಣತ್ವಂ ಭಜಂತೇ
 ಸೌಮ್ಯ ತ್ವತ್ಕಾ ಹೃದಯಸುಭಗಾ ವೃತ್ತಯೋ ಲೋಕಭವ್ಯಾಃ .. ೨೩..
 ಕಶ್ಚಿದ್ ಬುದ್ಧಿಪ್ರಸರಸಹಿತಮ್ಮನ್ಯಮಾನೋ ವಿಶುದ್ಧೇ
 ತ್ವತ್ಕೇ ಕರ್ಮಣ್ಯಮಲಚರಿತೇ ಪ್ರೇಕ್ಷತಾಂ ದೋಷಲೇಶಂ .
 ಏತತ್ ಕೃತ್ವಾ ಪ್ರಚುರಮತಿಮಾನ್ ಕೃಷ್ಣರಂಧ್ರೇಷು ದೃಷ್ಟಿಂ
 ಸ್ವೀಯಾಂ ಬಧ್ವಾತ್ವಥ ಸ ದಿನಕೃನ್ಮಂಡಲಶ್ರೀಸ್ಥಿತೇಷು .. ೨೪..
 ಮಾ ಸೂರ್ಯಃ ಸ್ವಂ ರಜನಿಜನಿತಂ ಯಾತ್ವವೀಕ್ಷ್ಯತ್ವಮಭ್ರೇ
 ಮಾಪೀಂದುಃ ಸ್ವಂ ದಿನಸಮಯಜಂ ದೃಶ್ಯತಾಽಭಾವಮೇತು .
 ದ್ವಾವಪ್ಯೇತಾವಥ ಸದೃಶತಾಮಾರ್ಯ ಯಾತಾಂ ತ್ವಯಾಂಗ
 ಶ್ರಾಮ್ಯತ್ಯೇಕಃ ಸ್ವಗೃಹಮವಿತುಂ ಭೂರಿ ನಕ್ತಂದಿವಂ ಯಃ .. ೨೫..
 ಐಂದ್ರಂ ವಜ್ರಂ ಪತಿತಮಿಹ ಕಿಂ ಸ್ವರ್ಗತೋ ಹೇತವೋಽಮೀಃ
 ಶಾಪಾದ್ ಭ್ರಂಶಶ್ಚಿರಸಮಯತಃ ಶಕ್ರಸೇವೋತ್ಥಜಾಡ್ಯಂ .
 ಭೂಮ್ಯಾಲೋಕೇ ಪರಮಕುತುಕಂ ಹೇತುಷು ತ್ರಿಷ್ವಮೀಷು
 ಪ್ರಾಗ್ಗ್ಯಂ ಕಸ್ಯೇತ್ಯತಿವಿಶಯಯುಗ್ ವೀಕ್ಷ್ಯ ದಂಡಂ ಜನಸ್ತೇ .. ೨೬..
 ರಾಷ್ಟ್ರಾಧ್ಯಕ್ಷೇಭವಿತುಮವಿತುಂ ಭಾರತಂ ಕ್ಷೇಮಹೀನಂ
 ಯೋಗ್ಯತ್ವೇ ಸತ್ಯಪಿ ಬತ ಭವಾನ್ ದ್ವಾರಪಾಲೋ ಯದಸ್ತಿ .
 ತನ್ನಃ ಸ್ಪಷ್ಟೀಗಮಯತಿ ಕಲೇರ್ದುಷ್ಟಜುಷ್ಠಂ ಪ್ರಭಾವಂ
 ಕಾಕಶ್ಚ್ಚತೇ ರಟತು ವಿರವೇ ಕೋಕಿಲೇ ದೀನದೀನೇ .. ೨೭..
 ಅನ್ಯಾಯೈಽದ್ವನ್ಯನುದಿನಗತಿರ್ಭಾತಿ ಸಿಂಹಾಸನಸ್ಥಃ
 ಪಾಂಥೋ ನ್ಯಾಯ್ಯೇ ಪಥಿ ತು ವರಧೀರ್ಧ್ವಾರಪಾಲತ್ವಮೇತಿ .
 ಏತದ್ ದೃಷ್ಟ್ವಾ ಮಮ ಹೃದಿ ತಥಾ ಜಾಯತೇ ತೀವ್ರ ಊಷ್ಮಾ
 ಸರ್ವೋಽಮ್ಬೋಧಿಃ ಪ್ರಿಯಸಖ ಯಥಾ ಶುಷ್ಯತಿ ಕ್ಷ್ಮಾತಲೀಯಃ .. ೨೮..
 ವಿದ್ಯಾಶೂನ್ಯೈರ್ಬಹುಕಲುಷಿತೇ ಶಿಕ್ಷಣಕ್ಷೇತ್ರಪೀಠೇ
 ಕೋಷೇ ದೇಶದ್ರವಿಣನಿಬಿಡೇ ಕೇನಚಿದ್ ಭಕ್ಷ್ಯಮಾಣೇ .
 ವಿದ್ವನ್ನಾ ದೃಗ್ವರಜನಕೃತೇ ಸ್ಥಾನಮೇಕಂ ದುರಾಪಂ
 ಮಿತ್ರ ಸ್ಯಾತ್ಕಿಂ ಮಯಿ ತವ ಹಿತಪ್ರಾಪಯಿತ್ಯಾಂ ಭವಂತ್ಯಾಂ .. ೨೯..
 ಪುತ್ರೀಂ ದ್ರಷ್ಟುಂ ಕಥಯತಿ ಗೃಹಸ್ವಾಮಿನಃ ಕೋಽಪಿ ವಿದ್ಯಾ

ಕ್ಷೇತ್ರೇ ಜಾತೋ ಯ ಉಪಮಿನುತೇ ಕ್ಷೇತ್ರಿಯಂ ಸಸ್ಯಮೇವ .
ತಸ್ಮಾದ್ಗೂರಾತ್ ಪದವಿರಹಿತಾಭ್ಯಾಗತಾಽಹಂ ಕದಾಚಿನ್
ಮೂರ್ಖೇಣ ಜ್ಞೋ ಭವತಿ ಹತಧೀರ್ನಾಶಯನ್ ಸ್ವೀಯಕಾರ್ಯಂ .. ೩೦..
ಸದ್ಮಾಂತಸ್ತ್ವಂ ತ್ವರಯ ವದ ಮಾ ತಾಂ ಗತಾಂ ಕ್ವಾಪಿ ಕಾರ್ಯಾನ್
ನೇದಂ ರಾಜವ್ಯವಹೃತಿಗೃಹೇ ರಾಜಕೀಯಂ ಕುಕರ್ಮ .
ಉತ್ಕೃಷ್ಟೇ ಸಾ ಜಯತಿ ನ ಪದೇ ವೇತನಸ್ಯ ಗ್ರಹೀತಾ
ತ್ವಂ ನಾಪ್ಯಂತರ್ನ ಹಿ ಭವತಿ ಸಾ ವಕ್ತುಮೇವಂ ನಿಯುಕ್ತಃ .. ೩೧..
ಏವಂರೂಪಾಂ ವಚನಲಹರೀಂ ನಿಃಸೃತಾಂ ತ್ವನ್ಮುಖಾಬ್ಜಾದ್
ಆಕರ್ಷ್ಯಾಂಭೋನಿಧಿಗತಸುಧಾಧಾರಯಾ ಬದ್ಧಮೈತ್ರೀಂ .
ಹೃಷ್ಟೋ ಗೇಹಂ ವಿಶತಿ ಸ ಮನಾಸ್ತ್ವಷ್ಟವೈಧೇಯಭಾವೋ
ತಾಮಾಹ್ವಾತುಂ ಯುವತಿಮಧುನಾ ಪ್ರಸ್ತುತಂ ವಸ್ತು ಯಸ್ಯಾಃ .. ೩೨..
ಶೀಘ್ರಂ ನೇತ್ರದ್ವಯಪಥಗತಾ ಕಾಚಿದಾಲೋಕಮೇಷ್ಯತ್ಯ
ಅಜ್ಞವ್ರಾತಪ್ರಥಿತಕಥನಪ್ರಾಪ್ತರೂಪಾ ಪಿಶಾಚೀ .
ಕಂಪಸ್ಯಾಸಾವಥ ವಿಟಪಿನೋ ಸ್ಥೂಲತಾವಾನ್ ಪ್ರಕಾಂಡಃ
ಕೋಟೀ ಏತೇ ಜಹಿಹಿ ಸಖಿ ತಾಂ ನಿಶ್ಚಿನುಹ್ಯೂರ್ವಶೀಂ ಮೇ .. ೩೩..
ಟೋಪಿ ಶ್ಲೇತಾ ತ್ವಮಿತಿ ಭುವನೇ ಸುಪ್ರಸಿದ್ಧೈವ ವಾರ್ತಾ
ಕಾಂತಿಸ್ತ್ವತ್ಯಾ ಕಿಮಿತಿ ಸಹಸಾ ರಕ್ತರಕ್ತಾ ಬಭೂವ .
ಜಾನೀಹ್ಯಸ್ಯಾ ಅಧರಯುಗಲೀಲಿಪ್ತಲಿಪ್ತಿ ಕೃಭಾಯಾಃ
ಪಾತಾನ್ನಷ್ಟಸ್ತವ ಸುರಗಜಸ್ಮಾರಕೋ ಹಂತ ವರ್ಣಃ .. ೩೪..
ಪೂರ್ವಂ ಸ್ತೋತ್ರೈರ್ಜಗದಿಥ ಶುನೀಂ ಸೂಕರೀಂ ವಾನರೀಂ ವಾ
ಕಾರ್ಯಸ್ಯಾರ್ಥೇ ರತಿಹೃದಿ ಮಹಾಕ್ಷೋಭಸಂಪಾದಯಿತ್ರೀಂ .
ತಾದೃಶ್ಯಾಸ್ತೇ ನ ಹಿ ಗುರುತರಂ ಸ್ತೋತ್ರಮಸ್ಯಾ ಜಡಾಯಾ
ಮೃದ್ಭಕ್ಷಿತ್ವಂ ಕಿಯದಿವ ಶಿಲಾಕಂಟಕಾದ್ಯದ್ಮರಸ್ಯ .. ೩೫..
ಆದೌ ಹಸ್ತಾವಭಿನಯಯುಜಾ ಮುದ್ರಯಾ ದರ್ಶಯಿತ್ವಾ
ತ್ವದ್ಗಂತಶ್ರೀಪತನಜನಿತಂ ಶ್ಲೇತಿಮಾನಂ ದಧಾನೈಃ .
ಕೇಶೈರ್ವೃದ್ಧಾಭ್ರಮಪಟುತರಾಂ ದಾಂಭಿಕಶ್ರೇಷ್ಠನಾಮಂ
ನತ್ವಾ ಕಾರ್ಯಂ ಮಮ ಸಖಿ ಚಿರಾದ್ ವಾಂಛಿತಂ ಪ್ರಾರಭಸ್ವ .. ೩೬..
ಟೋಪಿ ದ್ರಷ್ಟುಂ ಬಹುಬಲಯುತಾನ್ ಪ್ರಸ್ತರೇ ನಾವನೀತ್ಯಂ
ಚಾಮುಂಡೀಮಪ್ಯತಿಶಯತಯಾ ಸುಪ್ರಸನ್ನೀವಿಧಾತ್ಯನ್ .
ವರ್ಣಾನ್ ಸಮ್ಯಗ್ ವದ ಜಡಮತಿಶ್ರೋತ್ರಕುಲ್ಯಾಮೃತೋತ್ಸಾನ್
ಕಾಲೇವಿದ್ಯಾನಿಬಿಡಹೃದಯಾಮೋದಜನ್ಮಾನುಕೂಲಾನ್ .. ೩೭..
ಹೇ ಸ್ವಗೋಕಃಕುಸುಮರುಚಿರೋದ್ಯಾನಖೇಲಾನಿಮಗ್ನ

ಸ್ತ್ರೀಸಂಘಾತಪ್ರಸ್ಮಮರಮಹಾತೀಕ್ಷ್ಣ ಮಾತ್ರಯಭೂಮೇ .
 ಸೌಂದರ್ಯಾಭ್ರಸ್ಥಿತಲಸದ್ವ್ಯತಾರೇ ಮನೋಜ್ಞೇ
 ಲಾವಣ್ಯಾಭೋನಿಧಿಗತಮಣಿಶ್ರೀಪ್ರಶಸ್ತೇ ನಮಸ್ತೇ .. ೩೮..
 ಆಯಾತಾ ತ್ವಾಮಸತಿ ಚ ವರೇ ಪಾದನೇತ್ರೇ ಚಲಂತೀ
 ನೇತ್ರದ್ವಂದ್ವಪ್ರತಿಹತಸುಮದ್ವಂದ್ವಶೋಭಾಂ ದಿದೃಕ್ಷುಃ .
 ಸೌಂದರ್ಯಂ ತೇ ಗುಣಸಮುದಯಂ ಪ್ರೋನ್ನತಾಂ ಕಿಂಚ ವಿದ್ಯಾಂ
 ಸಮ್ಯಕ್ ಸ್ತೋತುಂ ಲಪಿತಮಿಹ ಮಾಂ ಪ್ರಾಪಯದ್ ದೂರದೇಶಾತ್ .. ೩೯..
 ಪ್ರಾತಃಕಾಲೇ ವಿಕಸಿತವತಃ ಪುಂಡರೀಕಸ್ಯ ಬಂಧುಂ
 ನೇತ್ರದ್ವಂದ್ವಂ ತರುಣಿ ವಹಸೀತ್ಯೇವಮುತ್ಸೋತುಕಾಮಾ .
 ಜೋಷಂ ತಿಷ್ಠಾಮ್ಯಹಹ ಕಮಲಜ್ಞಾನಹೀನಾ ಯತಸ್ತ್ವಂ
 ಡೇರಾಟ್ಯೂಲಿಪ್ರಭೃತಿಸುಮನೋದರ್ಶನಾದ್ ಧನ್ಯಜನ್ಮಾ .. ೪೦..
 ಹಾಸಾತ್ ತ್ವತ್ಕಾದ್ ವದನರಚಿತಾಜ್ಜಲ್ಪಕಾಲೇ ಸಖೀಭಿರ್
 ಜ್ಯಂಭೇ ಸ್ವೀಯೇ ಕೃತನರಭಯೇ ದ್ರಾಕ್ಷಣೇ ಚ ಸ್ವಕೀಯೇ .
 ಲಜ್ಜಾಲುಃ ಸತ್ಯನಿಶಮಧುನಾ ಸೂಕರೀ ಗರ್ವಹೀನಾ
 ಘೋರಾರಣ್ಯದ್ವುಮಗಣಘನಚ್ಛಾಯಸಂಚಾರತ್ವಪ್ಪಾ .. ೪೧..
 ಕಾರ್ತಜ್ಞೇನ ಪ್ರಣಮತಿ ಮನೋ ನಾಭಿಜಾತಂ ಮದೀಯಂ
 ಕಾಲೇ ವಿಶ್ವಪ್ರಕಟನಪರೇ ಯಃ ಕರೇಣುಂ ಸಸರ್ಜ .
 ಯೇನ ಕ್ಲೇಶಃ ಕವಿಸಮುದಯೇ ದೈವತೋ ನೈವ ಜಾತಸ್
 ತ್ವತ್ಸಾಮ್ಯಾಡ್ಯಂ ಕಿಮಪಿ ಕುತುಕಾತ್ ವಸ್ತ್ವವಾಪ್ತುಂ ಪ್ರವೃತ್ತೇ .. ೪೨..
 ನ್ಯೂನೀಭೂತಂ ಕಥಮಿದಮಯೇ ಭಸ್ಮ ಮತ್ಪ್ರೇತಭೂಮೇರ್
 ಏವಂ ಚಿಂತಾಜ್ಜಲನಶಿಖಯಾ ದಹ್ಯಮಾನಾಂತರಾತ್ಮಾ .
 ನೇತ್ರಾಣಿ ತ್ರೀಣ್ಯಪಿ ಪಶುಪತಿಯಸ್ಯ ಬಾಲೇ ಮುಖೇ ತೇ
 ಟಾಲ್ಕಂಪೌಡರ್ ಮುಖಗತಮಭಿಪ್ರೇಕ್ಷ್ಯ ಚಿಂತಾಂ ಜಹಾತಿ .. ೪೩..
 ಗಂಧವೀಯಾಂ ಶ್ರವಣಸುಖದಾಂ ಗಾನಪೀಯೂಷಧಾರಾಂ
 ವಾಣೀಯಾಮಪ್ಯನಿತರಸಮಾಂ ವಲ್ಲಕೀಮೈಚ್ಛಮಚ್ಛಾಂ .
 ಸ್ವೀಯಾರಾವದ್ವುತತರಜಿತಧ್ವಾಂಸ್ಸಂಘೇ ವರೇ ಯತ್
 ತತ್ರಾಗಸ್ವಾಂಛವಣವಿರಹಸ್ತ್ವತ್ಕಗೀತಸ್ಯ ಬಾಲೇ .. ೪೪..
 ಸ್ವೀಯೇ ಶ್ಚೈತ್ಯೇಪ್ಯತಿಗಮಯಿತುಂ ಕಾಂತಿಮುಗ್ರಾಂ ತನೋಸ್ತೇ
 ಕೃಷ್ಣಾಯಾಂ ಯೋ ನಿಶಿ ಗಗನಗಃ ಶ್ವೇತಭಾನುಃ ಸ ದರ್ಶೀ .
 ವೈಘ್ರೇನ ಕ್ಷಪಿತವಿಭವಃ ಪೂರ್ಣಮಾಯಾಂ ಪುನಶ್ಚ
 ಶ್ವೇತೀಭೂತೋ ರಚಿತವಿನಯೋ ವಾಂಛತಿ ತ್ವತ್ಪ್ರಸಾದಂ .. ೪೫..

ಏತಾವಂತಂ ಸಮಯಮಿತರೇ ಕಾವ್ಯಕರ್ಮಣ್ಯಭಿಜ್ಞಾನ್
 ತ್ವತ್ಸೌಂದರ್ಯಂ ನ ನಿಜಕವನೇ ಲಾಂತಿ ಯತ್ ತದ್ ವ್ಯನಕ್ತಿ .
 ತೇಷಾಮಸ್ಮಿಂಜಗತಿ ಜನನಂ ಪುಣ್ಯಲೇಶೇನ ಹೀನಂ
 ಧನ್ಯಂ ಜನ್ಮಸ್ಪುರತಿ ಕಿಲ ಮೇ ತ್ವಾಮಹೋ ವರ್ಣಯಂತ್ಯಾಃ .. ೪೬..
 ದ್ವಿತ್ರಾನ್ ವರ್ಣಾನ್ ವಿಲಿಖಿತುಮಪಿ ಜ್ಞಾನಹೀನಾ ಸತಿ ತ್ವಂ
 ಕ್ಲಿಶ್ನಾಸೀತಿ ತ್ವಯಿ ದೃಢಮಧಿಕ್ಷೇಪಣಂ ಕುರ್ವತೇ ಯೇ .
 ದೌರ್ಭಾಗ್ಯಾತ್ತೇ ದಧತಿ ನ ಮತಿಂ ತ್ವತ್ಕವೀಕ್ಷಾಲಹರ್ಯಾಂ
 ಹಸ್ತಕ್ಷೇತ್ರಪ್ರಚುರಧನವಾರ್ಷಣೀಽಬ್ಧೋಪಮಾಯಾಂ .. ೪೭..
 ನೈರಕ್ಷಯಂ ನ ಭವತಿ ಪದಾನರ್ಹತಾಯಾ ನಿದಾನಂ
 ರಾಷ್ಟ್ರೇಽಸ್ಮಾಕಂ ತದಧಿಕೃತಿಕ್ವದ್ ಯೋಗ್ಯತಾಧಿಕೃಹೇತುಃ .
 ಏವಂ ಸತ್ಯಾಂ ವದ ತವ ಕಿಯಾನ್ ಜ್ಞಾನಗೇಹಪ್ರವೇಶಶ್
 ಚೋರೋ ನಿಂದ್ಯಃ ಸತಿ ಸುವಿಭವೇ ಪಶ್ಯತೋಮಾರಕೇ ಕಿಂ .. ೪೮..
 ಯಸ್ಯಾದ್ಯ ತ್ವಂ ಜನಗಣಪುರಃ ಕರ್ತುಕಾಮಾಪಮಾನಂ
 ಖಿನ್ನಾ ಹಸ್ತೇ ಸ ನ ಕುಪಿತವಾನ್ ಯೋಗಶಾಸ್ತ್ರಾದ್ಯಧೀತೀ .
 ದುಷ್ಟೋ ಭಾವೋ ಹೃದಿ ಸತಿ ನ ಕಿಂ ಜನ್ಮ ಧತ್ತೇ ಕದಾಚಿತ್
 ಸಾಧೌ ಮಾರ್ಗೇ ರಚಿತಗತಯಃ ಪಾದದೋಷಾತ್ ಸ್ವಲಂತಿ .. ೪೯..
 ಯದ್ಯಪ್ಯಾಗಃ ಕ್ಷಥಯತಿ ಮನಸ್ತೇ ಸದಾ ಹಂತ ಸಾಧಿಂ
 ತಂ ಜಾನೀಹಿ ಸ್ಥಿರತರಮತಿಂ ಕ್ಷಾಂತಿಭವ್ಯಂ ತಥಾಪಿ .
 ತಸ್ಮಾತ್ ಸ ತ್ವಾಮತಿಕರುಣಯಾ ತತ್ಪ್ರಸಾದಾರ್ಥನೋತ್ಯಾಂ
 ತ್ವಾದೃಗ್ಗೋಕಪ್ರಸದನಪಟುರ್ಮನ್ಮುಖೇನೇದಮಾಹ .. ೫೦..
 ಅಗ್ನೇದಾರ್ಹೋ ವಪುಷಿ ಜನಿತಃ ಶೋಣಿತಸ್ಯ ಪ್ರವಾಹಃ
 ಭೇದೋ ಘೋರಃ ಶಿರಸಿ ಲಗುಡೈಸ್ತಾಡನಾದ್ವಾ ಕಥಂಚಿತ್ .
 ಕೋಽಪ್ಯೇತೇಷಾಂ ಜಯತಿ ನ ಮಹಾಚಂಡಿಕೇ ತಾಡನಂ ತೇ
 ಬ್ರಹ್ಮಾಸ್ತ್ರಾಗ್ರೇ ಸ್ಪುರತಿ ಕಿಮಿಷುಪ್ರಾಸಕುಂತಾದಿ ಯುದ್ಧೇ .. ೫೧..
 ಶಶ್ವದ್ ಯೋಗೋತ್ಕಟದೃಢಮನಾ ಧ್ಯಾನಮಗ್ನೋಽಪಿ ಭಕ್ತ
 ಪ್ರೀತ್ಯಾ ಲೋಕಪ್ರಣತಿಜತಪೋಭಂಗಮಂಗೀಕರೋಮಿ .
 ತಸ್ಮಾದದ್ಯ ತ್ವಯಿ ವಿರಚಿತೋಽನುಗ್ರಹೋಽಯಂ ಮದೀಯಃ
 ಸ್ಯುರ್ಮತ್ಪಾದದ್ವಯನಖರುಚೇಃ ಪಾಂಡರಾಃ ಶೀರ್ಷಜಾಸ್ತೇ .. ೫೨..
 ಪ್ರೇಮವ್ಯಕ್ತ್ಯೈ ಮೃದುಲವಚನಂ ಶ್ರೀಯತೇ ಕೈಶ್ಚಿದ್ಜೈರ್
 ಅನ್ಯೈರ್ವಾಚಾ ಬಹುಲಕಲಹೋ ವಾಂಛ್ಯತೇ ಭಾವಬಂಧೇ .
 ಧನ್ಯೈರ್ಘೋರಪ್ರಕೃತಿಭಿರಿಲಾಕಂಪಮುತ್ಪಾದಯದ್ಭಿಃ

ಪ್ರೀತ್ಯುನ್ಮಾದಕ್ಷುಭಿತಮತಿಭಿಃ ಶ್ರೀಯತೇ ಬಾಹುಯುದ್ಧಂ .. ೫೩..
 ಶ್ಲೋ ವೀಕ್ಷ್ಯ ತ್ವಾಂ ಹೃದಿ ಮಮ ಕೃಪಾ ಜಾಯತೇ ಪ್ರಾಯಶೋ ಯತ್
 ಕಷ್ಟಂ ತೇ ಸ್ಯಾನ್ಮಮ ಪದಬಿಸಾಲಿತ್ವಸಂಪ್ರಾಪ್ತಿಯತ್ನೇ .
 ಅಶ್ರಾಂತಾಸ್ತನ್ನಯನಯುಗಲೀದೀಪ್ತಿರೇಖಾವಪಾತ
 ಸ್ಪರ್ಧಾಲುಸ್ತ್ರಿಸಮುದಯಕೃತಾದಭ್ರಸಂದರ್ಭಭೂಮ್ನಾ .. ೫೪..
 ಭಕ್ತೇ ಮಾ ತ್ವಂ ಬಿಭಿಹಿ ಕುಪಿತಾತ್ ಕ್ಷಿಪ್ಯತೇ ಶಾಪಬಾಣೋ
 ದೇವಾಚ್ಛೇತ್ ಕಿಂ ಕರಣಮುಚಿತಂ ಸ್ಯಾನ್ಮಮೇತ್ಯುಗ್ರಚಿಂತಾ .
 ಅಸ್ಮತ್ಕೀರ್ತಿನಿಖಿಲಭುವನವ್ಯಾಪಿಕಾ ನೀಚಕೃತ್ಯ
 ಪ್ರೀತಸ್ವಾಂತೇಷ್ವಭಯವರದಾ ಕಿಂ ನ ಯಾತಾ ಶ್ರುತಿಂ ತೇ .. ೫೫..
 ಹೇ ವಂದಾರೋ ರಮಣಿ ಯುವತೇ ಲಂಚದಾನ್ಯೈಃ ಪರೀಕ್ಷಾ
 ಸೂತ್ರೀಣಾತ್ವಂ ತವ ನ ಹಿ ವಯಂ ರಕ್ಷಿಣೋಽಗ್ರೇ ಭಣಾಮಃ .
 ಪ್ರಾತಃ ಪ್ರಾಪ್ಸ್ಯಸ್ಯಭಯವಚನಂ ಬಾಢಮಸ್ಮನ್ಮುಖಾಬ್ಜಾದ್
 ಭೀರೋ ಬಾಲೇ ಕರಜಸುಷಮಾರಂಜಿತಾಸ್ತತ್ಪದಾಬ್ಜಾ .. ೫೬..
 ಅನ್ಯತ್ ಕನ್ಯೇ ಶೃಣು ತವ ಪಿತುರ್ವೇತನೇಽಲ್ಪೇಽಪ್ಯಕಷ್ಟಂ
 ನೈಕಾನ್ ಗೇಹಾನ್ ಸ ಕಿಲ ಕುರುತೇ ರಾಜರಾಜಾಭಿಲಷ್ಯಾನ್ .
 ಏತನ್ಮರ್ಮಾಪ್ರಕಟನವರೇ ಪ್ರಾರ್ಥಿತೇ ಪೂರಯಿಷ್ಯೇ
 ಕೋ ವಾ ದೇವೋ ವರನರಿ ವರಂ ಸುಪ್ರಸನ್ನೋ ನ ದದ್ಯಾತ್ .. ೫೭..
 ಪ್ರಾಪ್ತೇ ರಮ್ಯೇ ವಯಸಿ ಕತಿಚಿಚ್ಛೈಶವಂ ರೋಚಯಂತೇ
 ಲೋಕಜ್ಞಾನಾಂ ಸುವಚನಮಿದಂ ಚಾರಿತಾರ್ಥ್ಯಂ ದಧಾತಿ .
 ಆರಾದ್ ರತ್ನಂ ಸ್ವಯಮುಪನತಂ ಯತ್ತಿರಸ್ಮತ್ಯ ಚಿತ್ತಂ
 ಮೌಢ್ಯೋಪೇತಂ ನಿಖಿಲದಿಶಮುದ್ಘೋಷಯಸ್ಯಾತ್ಪ್ರಭೇರೀ .. ೫೮..
 ಪ್ರಾಯೋಽನ್ಯಸ್ಮಿನ್ ನಿಹಿತಹೃದಯಾ ತ್ವಂ ಜನೇ ಪ್ರೀತ್ಯನರ್ಹೇ
 ಪ್ರಾಕ್ಪಾಪೀಯಂ ಫಲಮನುಭವಸ್ಯಾದರಾರ್ಹಂ ತ್ಯಜಂತೀ .
 ಮೋದಂ ಯಾತೀ ಸಕೃಮಿಣಿ ಜಲೇ ಪೂತಿಗಂಧಿನ್ಯಶುದ್ಧೇ
 ಪೀಯೂಷಾಢ್ಯೇ ಸರಸಿ ಭವತಾತ್ ಸೂಕರೀ ಸಾದರಾ ಕಿಂ .. ೫೯..
 ಏವಂ ಪ್ರೋಚ್ಯ ದ್ರುತಮಪಸರ ಕ್ರೋಧನಾಯಾಃ ಕರಸ್ಥಾದ್
 ದಂಡಾಚ್ಛೇಷಂ ಯದಿ ಸಖಿ ನಿಜಂ ಮನ್ಯಸೇ ರಕ್ಷಣೀಯಂ .
 ಆಶೀರ್ಮೇಽಯಂ ಶ್ರವಣಸುಭಗಃ ಶ್ರುಯತಾಂ ಶಾಸಕೀಯಾನ್
 ಮಾ ಭುಷ್ಣೋಪಿ ಕ್ಷಣಮಪಿ ನ ತೇ ಮಸ್ತಕಾದ್ ವಿಪ್ರಯೋಗಃ .. ೬೦..
 ಇತಿ ಮೋಘದೂತಂ ಸಂಪೂರ್ಣಂ .

ಟಿಪ್ಪಣಿ

ಪೂರ್ವಮೋಘಃ

೧. ಮೋಘದೂತಂ ಮೋಘೋ ವ್ಯರ್ಥೋ ದೂತಃ ಆರೋಪಿತದೂತತ್ವರೂಪಧರ್ಮಃ ಪದಾರ್ಥಷ್ಟೋಪೀರೂಪೋ ಯಸ್ಮಿನ್ ಕಾವ್ಯೇ ತನ್ಮೋಘದೂತಂ .

೨. ಚೂತೇ ಕೋವಿದಾರಸ್ಯ ಜನ್ಮ ಪಶ್ಚಿಮಸ್ಯಾಂ ದಿಶಿ ಸೂರ್ಯಸ್ಯೋದಯೋ ವಾ ಸಂಭವೇನ್ನ ತು ಪ್ರೇಮಾತಿರೇಕವತಿ ಯುವಕೇ ಪ್ರೇಮಭಂಗ ಇತ್ಯರ್ಥಃ . ಅರ್ಯಮಾ ಸೂರ್ಯಃ .

೩. ವೇತಂಡಾಸ್ಯಃ ಗಜಾನನೋ ಗಣೇಶಃ .

೪. ಕೋಲಂ ಉಡುಪಂ . ಕೋಲಸ್ತು ಸಮುದ್ರೇ ಪ್ಲವತೇ ಪರಂತು ನೌಕೇವ ಸಮುದ್ರೇ ನಾತ್ಯಂತಮಪೇಕ್ಷ್ಯತೇ ತಸ್ಯ ಲಘುತ್ವಾತ್ . ಗಾಲೀ ನಿಂದಾ . ಕುಸೃತಿಃ ವಂಚನಾ . ಬಾಹ್ಯಶುಭ್ರಾಂ ಬಾಹ್ಯಭಾಗೇ ಶುಭ್ರಾಂ .

೫. ಬ್ರಹ್ಮಃ ಸೂರ್ಯಃ .

೬. ವ್ಯಾದಾಯ ತಿರ್ಯಗತ್ಯಂತಂ ವಿಸ್ತೃತಂ ಯಥಾ ಸ್ಯಾತ್ಪ್ರಥೋದ್ಯಾಟ್ಯ .

೭. ನಿರ್ಮಸ್ತಿಷ್ಠಾ ಇತಿ ರಾಜಕೀಯಾನಾಂ ಜನಾನಾಂ ಸಂಜ್ಞಾ . ಧೂರ್ತತ್ವಾದಿದುರ್ಗುಣಯುಕ್ತತೇಷಾಂ ವಿದ್ಯಾಬುದ್ಧಿಹೀನತ್ವಾನೃಸ್ತಿಷ್ಠಶೂನ್ಯತ್ವಮತ ಏವ ಸಂಗಚ್ಛತೇ .

೮. ಪದ್ಯಾ ಮಾರ್ಗ ಏವ ಸದನಂ ತತ್ರ ಗೃಹಿಣೀ . ಭಿಕ್ಷುಕೀತಿ ಯಾವತ್ . ವಿಹಿತಾಮರ್ಶನಾ ವಿಹಿತಸ್ಪರ್ಶೀ . ಅಯಂ ಭಾವಃ ಭೂತಪೂರ್ವಭಿಕ್ಷುಕೀ ಸತ್ಯಪಿ ಅವೈದ್ಯಃ ಕರ್ಮಭಿರಧುನಾ ಧನಿಕಾ ಸಂಜಾತಾಸಿ . ಸತಿ ಕ್ಲೇಶೇಽವರೈರ್ಯತನೈಃ ಪ್ರಯತ್ನೈರನುತ್ಕೃಷ್ಟೈಃ ಕರ್ಮಭಿಃ ಕಥಂಚಿದಸ್ಮಾಕಂ ಸಿದ್ಧಿಃ ಸಾಧನೀಯಾ .

೯. ಪೂರ್ವಾರ್ಧಸ್ಯಾಯಂ ಭಾವಃ ಪ್ರಾಜ್ಞಾಃ ಸ್ವಕೀಯಾಂ ಪ್ರಜ್ಞಾಮಾಶ್ರಯಂತಿ . ಅಹಂ ತ್ವಾಮಾಶ್ರಯಾಮಿ ಮಂದಪ್ರಜ್ಞತ್ವಾನ್ಮಮ . ಬಡಿಶೈಃ ಮತ್ಸ್ಯಗ್ರಹಣಾರ್ಥೈಃ ಸ್ತದಾಕರ್ಷಣಿ .

೧೦. ಏಷ ಸ್ತೌಮಿ ಅಧುನಾ ಸ್ತೋತ್ರಂ ಪ್ರಾರಭ ಇತ್ಯರ್ಥೇ ಪ್ರಾಚೀನಃ ಪ್ರಯೋಗಃ . ಅಯಮಾಗಚ್ಛಾಮಿ ಇತ್ಯಾದಿವತ್ . ನಿರಿದ್ಯಾಃ ವಿದ್ಯಾಶೂನ್ಯಾಃ . ಉರುಂ ಶ್ರೇಷ್ಠಂ . ಭೃಂಗೀಭವಂತಃ ಶಿಕ್ಷಣಾಮಾತ್ಯಭಾವಂ ಅಧಿಗತಾಃ .

೧೧. ಭವತಿ ವಿಶಯೇ ಸತಿ ಸಂಶಯೇ .

೧೨. ಯುವಕಕಪಿಭಿಃ ಯುವಕಾಃ ಕಪಯ ಇವ ತೈಃ . ವಾವದೂಕೈಃ ವಾದಶೀಲೈಃ .

೧೩. ಭುಗ್ನಭಾವಾಃ ವಕ್ರಬುದ್ಧಯಃ . ಭುಗ್ನಂ ವಕ್ರಂ . ಪಶ್ಯತೋಹಾರಕಃ .

೧೪. ಕಕುಭಾಂ ದಿಶಾಂ .

೧೫. ಕರಣವಿರತಿಃ ಶರೀರವಿಶ್ರಾಂತಿಃ ಕಾರ್ಯಕರಣಾಭಾವಃ .

೧೬. ರುಡ್ಭ್ಯಃ ರೋಷಾಭ್ಯಃ ರುಟ್ಟುಧೌ ಸ್ತ್ರಿಯಾಮಿತ್ಯಮರಃ .

೨೪. ಶ್ವವ್ರತೀಯಂ ಶುನಾಂ ಸಮೂಹಸ್ಯ ಸಂಬಂಧಿ . ಅನುವಿದಧತೀ
ಅನುಕುರ್ವತೀ .

೨೫. ಲೋಕಃ ಜನತಾ . ಪ್ರಾಣನಾರ್ಥಂ ಜೀವನಾರ್ಥಂ .

೨೬. ಕಶ್ಚಿತ್ ಸ್ವಾರ್ಥೀ ಸ್ವಬುದ್ಧ್ಯಾ ಕಾರ್ಯಸಾಧನೋಪಾಯಂ ಜಾನನ್ . ನುವನ್
ಸ್ತುವನ್ . ಣು ಸ್ತುತೌ . ಅಸಸಿ ಶೋಭಸೇ . ಅಸ ಶೋಭಾಯಾಂ . ಶ್ವೇತಾಪಿ ಟೋಪೀ
ವಿವಿಧಮಾನಸಿಕವಿಕಾರಹೇತೋರ್ವರ್ಣಾನೇಕತ್ವಂ ಬಿಭೃತೀತಿ ಭಾವಃ .

೨೭. ಅಯಿ ಟೋಪಿ ಔಚಿತ್ಯಂ ನ ಏತಿ ಕಿಂ . ತ್ವಂ ಕಮಲಿನ್ಯಥವಾ ಕುಮುದಿನೀ . ತವ
ಕೃತೇ ಧನದಾತಾ ಸೂರ್ಯೋಽಥವಾ ಚಂದ್ರಃ .

೨೮. ಶ್ರೀವತ್ಸಾಂಕಸ್ಯ ವಿಷ್ಣುರುರಸಿ ಸಂಪಾದಿತಸ್ಥಾನೇ ಲಕ್ಷ್ಮಿ ಬ್ರಹ್ಮಪತ್ನಿ ಸರಸ್ವತಿ
ಈಶಕಾಂತೇ ಪಾರ್ವತಿ .

೨೯. ಕ್ಷೇಡೋ ವಿಷಂ . ಕಲೋ ಮಧುರಃ . ಪದಯುಗಂ ಕರ್ಷಿಷ್ಯದ್ಭಿಃ
ಪಾತಯಿಷ್ಯದ್ಭಿಶ್ಚ .

೩೦. ಆಸಂಬದ್ಧಯೇ ಅಸಂಬದ್ಧತ್ವೇ .

೩೧. ಮುಖ್ಯಗೌಣಯೋರ್ಗೌಣ ಕಾರ್ಯಸಂಪ್ರತ್ಯಯ ಇತಿ ನವೀನೋ
ರಾಜಕೀಯೋ ನ್ಯಾಯಃ .

೩೨. ಸಂವಿತ್ ಪರಸ್ಪರೇಣ ವ್ಯಾವಹಾರಿಕೋಽಜ್ಞೇಕಾರಃ . ಸಂವಿದಾಗ್ನಿಃ
ಪ್ರತಿಜ್ಞಾನಮಿತ್ಯಮರಃ . ದ್ವೇ ಶುದ್ಧಬುದ್ಧೀ ಮಿತ್ರೇ ಮಿಥಃ ಪರಸ್ಪರೇಣ .
ಅರ್ಥಾಂತರನ್ಯಾಸಾಲಂಕಾರಃ .

೩೩. ನಿರ್ವಾಚನಾಖ್ಯೇ ಯುದ್ಧ ಇತ್ಯನ್ವಯಃ . ವಿರುಚಿ ಕಾಂತಿರಹಿತಂ .

೩೪. ಏತರ್ಹಿ ಅಧುನಾ .

೩೫. ವೈಧೇಯಾನಾಂ ಮೂರ್ಖಾಣಾಂ . ಸಂಶೋಧನವಿಧೌ ಸಂಶೋಧನರೂಪೇ
ಪ್ರೌಢಶಿಕ್ಷಣಕ್ಷೇತ್ರಪ್ರಾಧ್ಯಾಪಕಾನಾಂ ವಾಸ್ತವಿಕೇ ಕರ್ತವ್ಯೇ . ಕೇವಲಂ ಪಾಠಪ್ರವಚನಾದಿಷು
ಸಂಲಗ್ನಾ ವಿಶ್ವವಿದ್ಯಾನಿಲಯೇಷು ಪ್ರಾಧ್ಯಾಕತ್ವಪದವೀಂ ನಾಹಂತಿ .

೩೬. ಜೈಜೈ ಜಯ ಇತ್ಯಸ್ಯ ಹಿಂದ್ಯಾದಿಪ್ರಾಂತಭಾಷಾಸ್ವಪಭಂಶಃ .

೩೭. ವಿವಾಹಾಖ್ಯಗರ್ತೇ ಯೇ ಜನಾ ನ ಪತಿತಾಸ್ತಾನ್ ದೃಷ್ಟ್ವಾ ಅಸೂಯಾಯುಕ್ತಯೋರ್ದಂ
. ಭಷಕಯುಗಲಂ ಶುನೋರ್ಯುಗಲಂ .

೪೦. ಛಿನ್ನಂ ಲಾಂಗುಲಂ ಯಸ್ಯ ಸ ಘೇರುಃ ಶೃಗಾಲಃ . ಅತ್ರಾರ್ಯಾಃ
ಪುರಾತನಮುದಾಹರಂತೀಮಮಿತಿಹಾಸಂ ಶೃಗಾಲಸ್ಯ ಕಸ್ಯಚಿಲ್ಲಾಂಗುಲಂ
ಕಥಂಚಿಚ್ಛಿನ್ನಮಾಸೀತ್ . ಸ ಚಿಂತಿತವಾನ್ ಮಮ ಲಾಂಗಲಾಭಾವಂ ನಿಮಿತ್ತೀಕೃತ್ಯ
ಸರ್ವೈರಿತರೈಃ ಶೃಗಾಲೈರಹಂ ವಿಡಂಬ್ಯೇ . ತನ್ನಿವಾರಣಾಯ ಕಿಮಪಿ ಕರ್ತವ್ಯಂ
. ಸ ಇತರಾನುವಾಚ ಶೃಗಾಲಾನ್ ಹೇ ಶೃಗಾಲಾಃ ಲಾಂಗುಲಂ ಶೃಗಾಲಾನಾಂ
ಭಾರಾಯತೇ . ಪಶ್ಯತ ಮಾಂ ಯಸ್ಯ ಲಾಂಗುಲಭಾರೋ ನಾಸ್ತಿ ತಸ್ಮಾದಹಂ

ಶೀಘ್ರಂ ಚಲಿತುಂ ಶಕ್ನೋಮಿ . ಯೂಯಮಪಿ ಮದ್ವದ್ಯುಷ್ಮದೀಯಾನಿ ಪುಚ್ಛಾನಿ
 ಕರ್ತಯತ . ತತೋಽನ್ಯೈಃ ಶೃಗಾಲೈರ್ಬುಧ್ಧಿಲೇಶಮಪಿ ಅಬಿಭ್ರಾಣೈಸ್ತದಂಗೀಕೃತಂ
 . ತೇಷು ಸ್ವಪುಚ್ಛಾನಿ ಕರ್ತಯಿತುಮುದ್ಯತೇಷು ಯುವಾ ಬುದ್ಧಿಮಾನ್
 ಕಶ್ಚಿಚ್ಛೈಗಾಲಃ ಪೃಷ್ಠವಾನ್ ಯದಿ ಪುಚ್ಛಾನಿ ನ ಸಂತಿ ದೇಹೇಽಸ್ಮಾಕಂ
 ಮಕ್ಷಿಕಾಜಾತಾಯಾಂ ಕಂಡಾಂ ತಾ ಮಕ್ಷಿಕಾ ಧಾವಯಿತುಂ ಕ ಇವಾಭ್ಯುಪಾಯಃ
 . ತದ್ವದ್ಧರ್ತಾ ವೃದ್ಧಾಶ್ಚಿನ್ನಲಾಂಗೂಲೇನ ಶೃಗಾಲೇನ ಸಾದೃಶ್ಯಂ ವಹಮಾನಾ
 ವಿನಷ್ಟವಿವೇಕಾಃ ಸಂತೋ ಯುವಜನಾನ್ ಯುವಕಾನ್ ಯುವತೀಶ್ಚ ಏವಂ
 ದುರ್ಬೋಧಯಂತಿಃ ವಿವೇಕಃ ಶಿರೋಭಾರಾಯ . ತದಪವಾರಣೇನ ವಿವಾಹಂ
 ಕುರುದ್ವಂ ಶಿರಃಶೂಲಾದಪಿ ಮುಕ್ತಾ ಭವತ . ಅತಿಸಂಧೀಯಾಸೇ ವಂಚ್ಯಸೇ .
 ೪೨. ಪುರೋಧಾಃ ಪುರೋಹಿತಃ . ವಿವಾಹೇನ ಲಾಭಃ ಕೇವಲಂ ಪುರೋಹಿತಸ್ಯೇತಿ
 ವಾಸ್ತವಿಕಂ ಸತ್ಯಮತ್ರ ಸ್ಫೋರಿತಂ . ಸತ್ಯೋಕ್ತಿಃ ಕಿಲ ಧರ್ಮಾಯ ಕಲ್ಪತೇ . ಏತೇನ
 ಸಂದೇಶಕರ್ತುಃ ಪುಣ್ಯಲಾಭಃ ಸೂಚಿತಃ .
 ೪೩. ಹಸಿತರುದಿತೇ ಕರ್ತೃ . ಮಾನಸೇ ಅಧಿಕರಣಂ .
 ೪೪. ದ್ಯುತಿವಿರಹಿತಾನ್ ಕಾಂತ್ಯಾ ರಹಿತಾನ್ .
 ೪೫. ದ್ಯೋತಗ್ರಾಹೈಃ . ದ್ಯುತಿಯುತಕೃತಿಃ .
 ೪೬. ಅಂಬಕೇಷು ನೇತ್ರೇಷು . ಸಮೈಃ ಸವೈಃ . ಏಜಮಾನಾಃ ಕಂಪಮಾನಾಃ . ತೇ
 ಜನಾಃ . ಕ್ಷಿಪ್ತಸ್ಯ ಸ್ವಾಂತಸ್ಯ ಪ್ರಕಟನೇ ಪಟುರ್ಯೋ ಬ್ರಹ್ಮಾ ತಸ್ಯ ಸೃಷ್ಟೌ ಪ್ರಧಾನಂ .
 ನೃತ್ಯಸ್ಯ ವಿಶೇಷಣಮೇತತ್ .
 ೪೭. ಅಕ್ರಮಿಕಾನಪಿ ದೃಷ್ಟ್ವಾ ಪಣಾನ್ ಕ್ಷೋಭಹೀನೈಃ . ಸಜ್ಜನಂಮನ್ಯಮಾನಾನಾಂ
 ಏತಾದೃಶಾಮೇವ ಜಾಡ್ಯಾದ್ ಭ್ರಷ್ಟಾ ನಿರ್ವಾಚನೇಷು ಜಯಶೀಲಾ ಭವಂತಿ .
 ೪೮. ಧೀಲಡ್ಡಕಂ ಮನೋಮೋದಕಂ . ತ್ವಯಿ ಕಿಮಪಿ ಧನಾದಿಕಂ ದೀಯತೇ .
 ಧನಾದಿಕಂ ದತ್ತವದ್ಭಿಃ ಪ್ರಾರ್ಥ್ಯಸೇ ಚ ತ್ವಂ ವಿಧಿವಿರುದ್ಧಾನ್ ವರಾನ್ .
 ೪೯. ಮಧ್ಯೇಪದ್ಯಂ ಪದ್ಮಾಯಾಃ ಮಾರ್ಗಸ್ಯ ಮಧ್ಯೇ . ಪ್ರಕೃತಿಗಮನಕ್ಷೇಶಂ
 ಜನತಾಯಾ ಗತಾಗತಯೋಃ ಕ್ಷೇಶಮುತ್ಪಾದಯದ್ಭಿಃ . ಫಲಾದ್ಯಂ ಫಲಾದಿಕಂ .
 ಹಸ್ತಾಭ್ಯಾಂ ನುನ್ನೇ ಪ್ರೇರಿತೇ . ನುದ ಪ್ರೇರಣೇ . ಪ್ರಾತ್ತಲಂಚೈಃ ಪ್ರದತ್ತೋತ್ಕೋಚೈಃ .
 ೫೦. ಸೃತ್ಯಾಃ ಮಾರ್ಗಸ್ಯ . ದಲಂ ಪರ್ಣಂ . ಸ್ಥಲೇ ಸ್ಥಲಂ . ಭಾವಂ ಅಭಿಪ್ರಾಯಂ
 . ಪಾಲಿಕಾಂ ನಾಗರೀಂ ನಗರಪಾಲಿಕಾಂ . ತ್ರಾಣನೇ ರಕ್ಷಣವಿಷಯೇ .
 ವಿಷಯಸಪ್ತಮೀ . ಭಾಷಣೋತ್ಸಾಂ ಭಾಷಣೋತ್ಕಟಾಂ .
 ೫೧. ಮೇಯರ್ಪದವೀಧಾರಿಣಃ ಪೌನಃಪುನ್ಯೇನ ಸರ್ವಕಾರೀಯಂ ಧನಂ
 ಭಕ್ಷಯಂತೋ ವ್ಯಾಜವಿಶೇಷಾನ್ ನಿಮಿತ್ತೀಕೃತ್ಯ ವಿದೇಶಾನ್ ಪ್ರಯಾಂತೀತಿ
 ಪ್ರಸಿದ್ಧಂ .

೫೩. ಕೀದೃಶಾಂ ಪಥಾಂ . ಪೌರೇಷು ಅಂಧತ್ವಮೇಡತ್ವಂ ಚೋತ್ಪಾದಯಿತ್ಯಾಣಾಂ
ಸಮ್ಮರ್ದಯುಕ್ತಾನಾಂ . ಭೀತಿಕ್ಷೋಭಯುಕ್ತಾನಾಂ ಕಲ್ಮಷಯುಕ್ತಾನಾಂ ಚ . ಪುರಿ
ನಗರೇ . ಪಥಾಂ ಮಾರ್ಗಾಣಾಂ ವಿಕಾರಾನ್ ವೀಕ್ಷಮಾಣಾ .

೫೪. ಹಲಾ ಸಖ್ಯಾಃ ಸಂಬೋಧನಮಿದಂ . ಹಂಡೇ ಹಂಜೇ ಹಲಾಹ್ವಾನೇ ನೀಚಾಂ
ಚೇಟೀಂ ಸಖೀಂ ಪ್ರತಿ ಇತ್ಯಮರಃ .

೫೫. ಶಾಖೋಟಕಃ ಭೂತಾವಾಸೋ ವೃಕ್ಷಃ .

೫೬. ಸಿತಪಟಸ್ಯ ಶ್ವೇತವಸ್ತ್ರಸ್ಯ ಸುತಾ ತನ್ನಿರ್ಮಿತೇತಿ ಯಾವತ್ . ವಿಹಿತವಿರತೌ
ಕೃತ್ತವಿಶ್ರಾಂತೌ . ತ್ವಯಿ ಅಗಾಗ್ರೇ . ಅಗಾಗ್ರೇ ವೃಕ್ಷಸ್ಯಾಗ್ರೇ . ವಿಹಿತವಿರತೌ ತ್ವಯಿ
ಸತ್ಯಾಂ . ಸತ್ಸಪ್ತಮೀ . ಕ್ಷೇಡಃ ವಿಷಂ . ತವ ಮಂತ್ರಿತ್ವಕಾಂಕ್ಷಿಷು ಅಮೃತಾ ಸ್ಯಾತ್ತೇ
ದೃಷ್ಟಿಃ . ತವ ತ್ಯಾಗಪತ್ರಪ್ರದಾನಾಕಾಂಕ್ಷಿಷು ಚ ವಿಷಮುಕ್ ಸ್ಯಾತ್ .

೫೭. ಸಂಪತ್ತುಂಜೇನ ಧನರಾಶಿನಾ ಪ್ರಚಿತೋ ವೃದ್ಧಿಂ ಗತೋ ವಿಭವೋ ಯಸ್ಯ .
ತಸ್ಯ ಕಾಷಾಯತ್ವಕಾರಣಾತ್ ತವಾಪಿ ಕಾಷಾಯತ್ವಂ . ತದ್ಗುಣಃ .

೬೦. ಉತ್ಕರ್ಣಾ ಉರ್ಧ್ವಕರ್ಣಾ ಸತೀ . ಶಾಲಿಹೋತ್ರೀ ಅಶ್ವಾ .

ಉತ್ತರಮೋಘಃ

೧. ಆಗಸಿ ಅಪರಾಧೇ . ಆಗೋಽಪರಾಧೋ ಮಂತುಶ್ಚೇತ್ಯಮರಃ . ಶ್ರೀಮದಾತ್
ಸಂಪತ್ತಿಜಾತಾದ್ ಗರ್ವಾತ್ .

೨. ಭಲುಹೌ ಶ್ವಾನೌ . ಕ್ಷೇಪೇಷೂಣಾಂ ನಿಂದಾರೂಪಬಾಣಾನಾಂ . ಮಯಿ
ಅಮಂದಂ ದ್ರುತಂ .

೩. ಸ್ತಾಂ ಅಸ್ತೇಲೋಟಿ ಪ್ರಥಮದ್ವಿವಚನಂ . ತರಣಿಃ ಸೂರ್ಯಸ್ತಜ್ಜಸ್ತತ್ನುತೋ
ಯಮಃ . ಏಧಿ ಅಸ್ತೇಲೋಟಿ ಮಧ್ಯಮೈಕವಚನಂ . ಗೃಹ್ಯಕೌ ಗೃಹಪಾಲಿತೌ .
ಅನುರೂಪೋ ಯೌಷ್ಮಾಕೀಣಃ ಸಂಸರ್ಗಃ ಕ್ರೌರ್ಯವಂಚನಾಪೂರ್ಣ ಇತಿ ಭಾವಃ
. ನಿರ್ಧನನಂ ನಾಶಃ . ಪ್ರೇಷ್ಠೌ ಪ್ರೀತ್ಯಾಃ ಪಾತ್ರಂ .

೪. ತದೇವ ಖಲಸುಜನಯೋರ್ಭೇದಸ್ಯ ನಾಶನಂ ಯದುಕ್ತೇ ಪೂರ್ವತನೇ ಪದ್ಯೇ
ತದೇವ . ಶ್ವಾಗ್ರೇ ವಿನತಿಃ . ಪ್ರತ್ಯಾದಿಷ್ಟಾಃ ತಿರಸ್ಕೃತಾಃ ಅಖಿಲಾ ವರಗುಣಾ ಯಯಾ
. ಪೀಠಮತ್ರ ರಾಜಕೀಯಂ .

೫. ತ್ರಿದಶಾನಾಂ ದೇವಾನಾಂ ಸಮಿತೌ ಸಭಾಯಾಂ . ವರಮುತ್ ಶ್ರೇಷ್ಠಾ ಪ್ರೀತಿಃ .
ಧ್ವಾನಃ ಶಬ್ದಃ .

೬. ಸ್ಥಪುಟಿತ ನಿಮ್ಮೋನ್ನತ . ಖಲೇ ಸ್ಥಲೇ .

೭. ರೂಕ್ಷಂ ಪರುಷಂ . ಕೋಮಲತ್ವಧರ್ಮಪ್ರತಿಯೋಗಿ . ಲಾತಿ ಆದತ್ತೇ . ಲಾ ಆ
ದಾನೇ . ಗುವೋಃ ಆಚಾರ್ಯಯೋರ್ಯುವಯೋಃ ಶುನೋಃ . ಪ್ರಿಯಶಿಷ್ಯಾ
ಲಲಿತೇ ಕಲಾವಿದೌ ಇತ್ಯಾದಿಪ್ರಯೋಗದರ್ಶನೇನ ಶಿಷ್ಯೇತ್ಯೇವ ಸಾಧುಃ ಪ್ರಯೋಗ

ಇತಿ ಪ್ರತಿಭಾತಿ . ಅಸ್ಮಿನ್ನರ್ಥೇ ಭಾತ್ರಾ ಇತಿ ಪ್ರಯೋಗಸ್ತು ನವೀನಃ . ಅಶ್ವವರ್ಷ
ಲಕ್ಷಣಯಾ ಕರ್ಣಭೇದಕಂ ಧ್ವನಿಂ .

೯. ಅಮರಕರಣಃ ಐರಾವತಸ್ಯ . ಶುಂಡಾಯಾ ಅಪೇಕ್ಷಯಾಪಿ ಯುವಯೋರೇವ
ಪುಚ್ಚಂ ಶ್ರೇಷ್ಠಂ . ಏತತ್ ಸುವಿಜ್ಞಾತಂ . ತಥಾಪಿ ಜಲೇ ಜಾತಂ ಪಶುವಿಶೇಷಮೇವ
ವಾಹನತ್ವೇನ ಇಂದ್ರೋ ಯತ್ಸಿಕ್ಕೃತವಾನ್ ತದನು ಪಶ್ಚಾತ್ತಾಪವತಾ ತೇನ
ರುದತಾಶ್ಚ ವೃಷ್ಟ್ಯಾಕಾರೇಣ ಸೃಷ್ಟಂ .

೧೦. ಅಬ್ಜಸ್ಯ ಕಮಲಸ್ಯಾಪಿ ಹ್ರಿಯಃ ಲಜ್ಜಾಯಾ ಉತ್ಪಾದನೇ ಪಟುನಿ ಅಕ್ಷಿಣಿ
ಚಕ್ಷುಷಿ ನೇತ್ರೇ . ಜಾತ್ಯೇಕವಚನಂ . ಕಮಲಸ್ಯ ಲಜ್ಜಾಮುತ್ಪಾದಯತ್ಸು ಸತ್ಸು
ಬರ್ದೀ ಮಯೂರಃ . ಯದ್ಯಪಿ ಪಕ್ಷಿಣಾಂ ದಂತಾ ನ ಸಂತೈವ . ಪರಂತು
ಸೌಂದರ್ಯಸೂಚಕಾನಿ ಯಾನ್ಯವಯವಾನಿ ಪ್ರಸಿದ್ಧಾನಿ ತೈಃ ಸಮುಪೇತಯೋಃ
ಸತೋರಪಿ ಯುವಯೋರನ್ಯಃ ಕೋಽಪಿ ಮಯೂರಾಖ್ಯಃ ಪಕ್ಷಿವಿಶೇಷೋ
ಜಡೈರನ್ನಿಷ್ಯತ ಇತಿ ಭಾವಃ .

೧೧. ವಾಂ ಯುವಯೋಃ . ಆಕ್ರಮಣ . ಹರಿಃ ಸಿಂಹಃ .

೧೨. ಭೂತಯೋಃ ಜೀವಿನೋಃ . ಯುವಯೋರ್ಭಾವಃ ಯೌವಯಂ . ತಸ್ಯ
ಲಿಂಗತ್ರಯೇ ಪ್ರಯೋಗೋಽತ್ರ .

೧೩. ನರಾಣಾಂ ಈಡ್ಯೈ ಸ್ತುತ್ಯೈ . ನಮ್ರ ಯಥಾ ಸ್ಯಾತ್ತಥಾ . ಸಾಂಪ್ರತಿಕಾನಾಂ
ಧನಿಕಾನಾಂ ಪ್ರೀತಿಕಾರಿಣಃ ಪ್ರಾಯಃ ಶ್ಲಾಢನಃ . ಪಶುಭ್ಯಾಂ ಅತ್ರ ಚತುರ್ಥಿ .

೧೪. ದೂತ್ಯಂ ದೂತತ್ವಂ . ದೂತಶಬ್ದಾದ್ ದೂತಸ್ಯ ಭಾಗಕರ್ಮಣೇ ಇತಿ
ಯತ್ಪ್ರತ್ಯಯಃ . ದೂತ್ಯಾಯ ದೈತ್ಯಾರಿಪತೇಃ ಪ್ರವೃತ್ತ ನೈಷಧೀಯಚರಿತೇ
ಇತ್ಯಾದಯಃ ಕವಿಪ್ರಯೋಗಾಃ . ದೌತ್ಯಮಿತ್ಯತ್ರ ತು ಬ್ರಾಹ್ಮಣಾದೇರಾಕೃತಿಗಣತ್ವಾದ್
ದೂತಸ್ಯ ಬ್ರಾಹ್ಮಣಾದಿತ್ವಂ ತತಃ ಗುಣವಚನಬ್ರಾಹ್ಮಣಾದಿಭ್ಯಃ ಕರ್ಮಣಿ ಚ ಇತಿ
ಷ್ಯಇತಿ ರಸಾಸ್ವಾದಿನ್ಯಾಖ್ಯಾಯಾಂ ವೇದಾಂತದೇಶಿಕಪ್ರಣೀತಹಂಸಸಂದೇಶಸ್ಯ
ವ್ಯಾಖ್ಯಾಯಾಂ ಶ್ರೀಕೃಷ್ಣಬ್ರಹ್ಮತಂತ್ರಸ್ವಾಮೀ . ತಸ್ಮಾತ್ ಕುಂತಲೇಶ್ವರದೌತ್ಯಮಿತಿ
ಸಾಧು . ಕೃತೇ ಚ ದೂತ್ಯಕಾರ್ಯೇ ಮಮಾಪಿ ಕಿಂಚಿದ್ಧನಾದಿಕಂ ಲಭ್ಯತೇ .

೧೫. ಪೀಠಾರ್ಥಿತ್ವಂ ಅಂತಃ ಪ್ರವೇಷ್ಠಂ ಮಾರ್ಗ ಮೇ ಯಚ್ಚಧಶ್ಚೇದ್ಭಾವಿನಿವಾರ್ತಚನೇಷು
ಯುವಯೋಃ ಪೀಠಾರ್ಥಿತ್ವಂ ಯಥಾ ಭವೇತ್ತಥಾಹಂ ಕರೋಮಿ .

೧೬. ಪದ್ಯಾಂ ಮಾರ್ಗಂ . ಜಹಿತಃ ತ್ಯಜತಃ . ಭವಿಷ್ಯದ್ವ್ಯತ್ಯಾ ವರ್ತಮಾನೇ ಪ್ರಯೋಗ
ಓದನಂ ಪಚತೀತಿವತ್ . ಮನುಷ್ಯಾಣಾಮೇವ ಚಿತ್ತಂ ನ ದೃಢಂ ಕಿಮುತ ಕಲಿಕಾಲೇ
ಕೌಲೇಯಕೀಯಂ ಶುನಾಂ ಸಂಬಂಧಿ .

೧೭. ಲಘುಶಶನಿಭೇ ಇತಿ ಟೋಪೀಸಂಬೋಧನಂ . ಶಶಾಸ್ತು ಯದ್ವಾ ತದ್ವಾ
ಝಂಪಾದಿ ರಚಯೇಯುಃ ಉದ್ಯಾನಸ್ಯ ನಾಶಮಪಿ ಕದಾಚಿತ್ ಕುರ್ಯುಃ . ತನ್ಮಾ
ಭೂದಿತಿ . ಅತ್ರ ಗೂಢಾಕೂತಗರ್ಭಸ್ಯ ವಿಶೇಷಣಸ್ಯ ಸತ್ತ್ವಾತ್ ಪರಿಕರಾಲಂಕಾರಃ

. ಕ್ಷುಪೈಃ ಹಸ್ತೈಃ ವೃಕ್ಷಕೈಃ . ಪ್ರತ್ಯಾಗ್ರಾಣಾಂ ಆಧುನಿಕಾನಾಂ ಭಾರತೀಯಾನಾಂ
ದಂಭಭೂಮಾ ಗರ್ವಾಧಿಕ್ಯಂ . ಅಸ್ಮದ್ರಾಷ್ಟ್ರೇ ಪ್ರಥಿತಾ ಯಾ ಭಾಷಾಸ್ತಾಸಾಂ
ಶ್ರೇಣಿಷು ಅಲಬ್ಧನಾಮಭಿಃ ಅಪ್ರಾಪ್ತಸಂಜ್ಞಾಕೈಃ .

೧೯. ರಾಜಕೀಯೇ ಅತಿ ಊರ್ಧ್ವಧೀಃ ಸತೀ ತ್ವಂ ಗೂಢಮಿಹ ಕಿಂ ನ ಜ್ಞಾತ್ರೀ
ಜ್ಞಾತವತೀ . ತಾದೃಶೀ ಸಿದ್ಧಿಃ ರಾಜಸೌಧನಿರ್ಮಾಣಶಕ್ತಿರೂಪಾರ್ಹತಾ .

೨೦. ಪ್ರತ್ಯೂಹಃ ವಿಘ್ನಃ . ದ್ವಾರಪಾಲೇ ದೃಷ್ಟೇ ವಿಘ್ನೋಽನ್ಯ ಉಪಸ್ಥಿತ ಇತಿ ಚಿಂತಾ
ನೋತ್ಥಾಸ್ಯತಿ ಕಿಂ . ತತ್ರ ಶ್ರೇಷ್ಠ ಉಪಾಯಃ ಕಿಂ ನ ಭಾತಿ ತೇ .

೨೧. ವಿಸರೇಷು ಸಮೂಹೇಷು .

೨೨. ದ್ವಾದಶಾತ್ಮಾ ಸೂರ್ಯಃ . ಅಬ್ಧಃ ಮೇಘಃ .

೨೩. ಬುದ್ಧಿಪ್ರಸರಸಹಿತಮ್ಮನ್ಯಮಾನಃ ಪಂಡಿತಮನ್ಯ ಇತಿ ಯಾವತ್ . ಯದಿ
ತ್ವಯಿ ದೋಷಲೇಶೋಽಸ್ತಿ ಸೂರ್ಯೇಽಪಿ ಕೃಷ್ಣರಂಧ್ರಾಣಿ ಸಂತಿ . ಯಥಾ ಸೂರ್ಯೇ
ಕೃಷ್ಣರಂಧ್ರಾಣಿ ನ ಸಂತಿ ತಥಾ ತ್ವಯ್ಯಪಿ ದೋಷಲೇಶೋ ನಾಸ್ತಿತಿ ಭಾವಃ .
ನಿರ್ದರ್ಶನಾಸಖೋ ಮಿಥ್ಯಾಧ್ಯವಸಿತ್ಯಲಂಕಾರೋಽಯಂ . ಅಯಮಲಂಕಾರೋ ನ
ಸಿದ್ಧ್ಯ ತೀತಿ ಯದುಕ್ತಂ ಪಂಡಿತರಾಜೇನ ರಸಗಂಗಾಧರೇ ತನ್ನಾತೀವ ಶ್ರದ್ಧೇಯಂ .

೨೪. ಅವೀಕ್ಷ್ಯತ್ವಂ ಅದೃಶ್ಯತ್ವಂ ಮಾ ಯಾತು . ಯಾತಾಂ ಲೋಟ್ ಪ್ರ ದ್ವಿ ವ
. ಏಕಃ ಏಕಾಕೀ . ಭೂರಿ ಅಧಿಕಂ . ಸೂರ್ಯೋ ನಕ್ತಮಪಿ ಚಂದ್ರಶ್ಚ ದಿವಾಪಿ
ಗಗನೇ ಸ್ವಕರ್ತವ್ಯಂ ಭೂಮಿಪ್ರಕಾಶನರೂಪಂ ಕುರುತಾಂ ತದನಂತರಮೇವ
ಗೃಹರಕ್ಷಣರೂಪಂ ಕರ್ತವ್ಯಭಾರಂ ನಕ್ತಮಪಿ ದಿವಾಪಿ ನಿರ್ವಹತಾ ತ್ವಯಾ ಸದೃಶೌ
ಭವತಾಂ .

೨೫. ಪ್ರಾಗ್ತ್ಯಂ ಪ್ರಾಶಸ್ತಂ . ತವ ಕರೇ ದಂಡಂ ವೀಕ್ಷ್ಯ ತ್ರಯಃ ಸಂಶಯಾ ಉತ್ಪದ್ಯಂತೇ
ಜನಾನಾಂ ಮನಸಿ . ಅತಿವಿಶಯಯುಕ್ ಅತ್ಯಂತಂ ಸಂಶಯಾಲುಃ .

೨೬. ದುಷ್ಟೈಃ ಜುಷ್ಟಂ ಸೇವಿತಂ . ಅನಾರ್ಯಜುಷ್ಟಮಿತ್ಯಾದಿ ಭಗವದ್ಗೀತಾವಾಕ್ಯಂ
ಸ್ಮರ್ಯತಾಂ . ವಿರವೇ ರವರಹಿತೇ ಮೌನವತೀತಿ ಯಾವತ್ .

೨೭. ಸಿಂಹಾಸನಮತ್ರ ಲಕ್ಷಣಯಾಧಿಕಾರಃ . ಅನ್ಯಾಯ್ಯೇ ಮಾರ್ಗೇ ಗಂತಾ
ಉನ್ನತಾಧಿಕಾರೀ ಭವತಿ ನ್ಯಾಯ್ಯೇ ತು ಮಾರ್ಗೇ ಗಂತಾ ದ್ವಾರಪಾಲಕಃ .

೨೮. ಯೇನ ಕೇನಾಪಿ ಕಿಮಪಿ ಕಿಮಪಿ ಭಾಗ್ಯಂ ಸಂಪಾದ್ಯತೇ . ಏವಂ ಸತಿ ಕಿಂ ತವ
ಕೃತೇಽಧಿಕಾರಸ್ಥಾನಂ ಪ್ರಾಪಯಿತುಂ ನ ಶಕ್ಯತೇ ತ್ವದ್ಧಿತಕಾರಿಣ್ಯಾ ಮಯಾ .

೨೯. ಕ್ಷೇತ್ರಿಯಚ್ಯುರಕ್ಷೇತ್ರೇ ಚಿಕಿತ್ಸ್ಯ ಇತಿ ಶಾಸ್ತ್ರಂ . ಅಸತ್ಯಪಿ ಪೋಷಣೇ ಕ್ಷೇತ್ರೇ
ಸಮುತ್ಪದ್ಯಮಾನಂ ಸಸ್ಯಾಹಾರಸ್ಯ ಸ್ವಯಂ ಭಕ್ಷಣೇನ ವ್ರೀಹ್ಯಾದಿವರ್ಧನೇ
ಕ್ಷೇಶಪ್ರದಂ ಸಸ್ಯಂ ಯತ್ತದೇವ ಕ್ಷೇತ್ರಿಯಂಸಸ್ಯಮಿತಿ ಸರ್ವಗಂಧಾಸಂಪಾದಕೋ ದಿ
ಡಾ ವೀರಭದ್ರಮಿಶ್ರ ಆಹ ಸ್ಮ . ಇದಂ ಶಸ್ತ್ರಂ ಪ್ರತಿಭಾತಿ .

೩೧. ಉತ್ಕೃಷ್ಟೇ ಪದೇ ಅಧಿಕೃತೇ ಪೀಠ ಇತಿ ಯಾವತ್ . ಜಯತಿ ವಿರಾಜತೇ .
ಕಾರ್ಯಾನ್ ಕಾರ್ಯಾತ್ . ಅನುನಾಸಿಕಸಂಧಿಃ . ಚತುರ್ಥೇ ಕಾರಣ ಇದಂ ವಕ್ತವ್ಯಂ
ಸದಾಪಿ ಕಾರ್ಯಾಲಯೇ ನಾಸ್ತಿ ಮುಖ್ಯೋಽಧಿಕಾರೀ ಇತಿ ಆಗಂತೂನ್ ಜನಾನ್
ವಕ್ತುಮೇವ ಕೇಚಿದ್ ದ್ವಾರಪಾಲಾಃ ವೇತನಂ ಗೃಹ್ಣಂತೀತಿ ಪ್ರಸಿದ್ಧಂ .

೩೨. ಅಂಭೋನಿಧೌ ಲವಣಿಮಾ ವರ್ತತೇ ನ ಪುನಃ ಸುಧೇತಿ ಸ್ಮರ್ಯತಾಮತ್ರ .

೩೩. ಅಜ್ಞಾನಾಮೇವ ವ್ರಾತೇಷು ಸಮೂಹೇಷು ಪ್ರಾಪ್ತರೂಪಾ ನ ವಸ್ತುಸತೀ .
ಕಂಪ್ರಸ್ಯ ಕಂಪನಶೀಲಸ್ಯ . ಜಂಗಮಸ್ಯೇತಿ ಯಾವತ್ . ಅಸೌ . ವಿಟಪಿನೋ ವೃಕ್ಷಸ್ಯ
ಪ್ರಕಾಂಡಃ ಮೂಲಾಚ್ಛಾಖಾಪರ್ಯಂತೋ ಭಾಗಃ . ಕೋಟೀ ವಿಕಲ್ಪದ್ವಯಂ .
ಕೋಟೀ ಏತೇ ಪ್ರಕೃತಿಭಾವಃ .

೩೪. ಲಿಪ್ಪಿಕ್ .

೩೫. ತಾದೃಶ್ಯಾಃ ಇತ್ಯಂಭೂತಲಕ್ಷಣಾಯಾಃ . ಅದ್ಮರಸ್ಯ ಅತಿಭಕ್ಷಣಶೀಲಸ್ಯ .

೩೬. ವೃದ್ಧೇತಿ ದೃಷ್ಟಾಣಾಂ ಭ್ರಮಜನನೇ ಪಟುತರಾಂ ನತ್ವೇತ್ಯನ್ವಯಃ .
ದಾಂಭಿಕಾನಾಂ ಶ್ರೇಷ್ಠೋ ಯಥಾ ನಮತಿ ತಥಾ ಉಪಮಾನೇ ಕರ್ಮಣಿ ಚ ಇತಿ
ಣಮುಲ್ .

೩೭. ಪ್ರಸ್ತರೇ ಲಕ್ಷಣಯಾ ಕಠಿನೇ ಹೃದಯೇ . ನಾವನೀತ್ಯಂ ನವನೀತತ್ವಂ
. ಲಕ್ಷಣಯಾ ಮೃದುತ್ವಂ . ಬಲಿಷ್ಠಾನ್ ವಶಯಿತುಂ ಮೃದುಲಾ ವರ್ಣಾ
ಉಚ್ಚಾಯಂತೇ . ತಥಾ ಕಾಲೇಜ್ವಿದ್ಯಾರ್ಥಿನೀಮಿಮಾಂ ಪ್ರಸಾದಯಿತುಂ ಮೃದು
ಯಥಾ ಸ್ಯಾತ್ತಥಾ ಸಂಭಾಷಸ್ವೇತ್ಯರ್ಥಃ .

೩೮. ಸ್ವಗೋಕಸೋ ಯೇ ದೇವಾಸ್ತೇಷಾಂ ಕುಸುಮಸುಂದರೋದ್ಯಾನೇ
ಖೇಲಂತೀನಾಂ ಸ್ತ್ರೀಣಾಂ ವೃಂದೇಽಸೂಯಾಂ ಜನಯಿತ್ರಿ .

೪೦. ಜೋಷಂ ಸ್ವಂದನಂ ಯಥಾ ನ ಸ್ಯಾತ್ತಥಾ . ವಿದೇಶಾದಾಗತಾನಾಂ
ಡೇರಾಟ್ಯೂಲಿಪ್ಪಭೃತೀನಾಂ ಸುಮನಸಾಂ ಕುಸುಮಾನಾಂ ದರ್ಶನೇನ ಧನ್ಯಜನ್ಮಾ .

೪೧. ನಾಭಿಜಾತಂ ಬ್ರಹ್ಮಾಣಂ . ವಿಶ್ವಪ್ರಕಟನಪರೇ ವಿಶ್ವಜ್ಞಾನಸ್ಯ ಸರ್ವತ್ರ
ಪ್ರಸರಣಪರೇ ಕಾಲೇ ಸೃಷ್ಟಿಸಮಯ ಇತಿ ಯಾವತ್ . ಕರೇಣುಂ ಗಜಸ್ತ್ರಿಯಂ
.

೪೨. ಟಾಲ್ಕಂಪೌಡರ್ .

೪೪. ಹೇ ಬಾಲೇ ಇತಿ ಚತುರ್ಥಪಾದೇ ಸಂಬುದ್ಧಿಃ . ವಾಣೀಯಾಂ ವಾಣೀಸಂಬದ್ಧಾಂ
. ವಲ್ಲಕೀಂ ಲಕ್ಷಣಯಾ ವಲ್ಲಕೀಸಮುದ್ಭವಂ ನಾದಂ . ಧ್ವಾಂಕ್ಷಃ ಕಾಕಃ . ಆಗಸ್ತಾನ್
ಅಪರಾಧೀ . ಶ್ರವಣವಿರಹಃ ಶ್ರವಣಾಭಾವಃ . ಯದಿ ತವ ನಿರ್ಜಿತಕಾಕರವಂ
ಗಾನಮಶ್ಲೋಷ್ಯಂ ನಾಹಂ ಗಂದರ್ವಗಾನವಲ್ಲಕೀನಾದೌ ಅಪೈಕ್ಷಿಷ್ಯೇ .
ವಲ್ಲಕೀನಾದಶ್ರವಣೇಚ್ಛಾಯಾಂ ಹೇತುಸ್ತವ ರವಶ್ರವಣಾಭಾವಃ .

೪೫. ಶ್ವೇತಭಾನುಃ ಚಂದ್ರಃ . ದರ್ಶೇ ಅಮಾವಸ್ಯಾಯಾಂ . ಯದ್ಯಪಿ ಅಮಾವಸ್ಯಾಯಾಂ
ಕೃಷ್ಣಾಂ ತ್ವತ್ಕಾಂತಿಮತಿಕ್ರಮಿತುಂ ಚಂದ್ರಃ ಪ್ರಯತ್ನಂ ಕರೋತಿ ಪರಂತು ವಿಫಲಃ ಸನ್
ಪುನಃ ಪೂರ್ಣಮಾಯಾಂ ಶ್ವೇತ ಏವ ಭವತಿ .

೪೬. ಏತಾವತ್ಕಾಲಪರ್ಯಂತಮನ್ಯೈಃ ಕವಿಭಿಶ್ಚ ಸ್ನಂದರ್ಯಸ್ಯ ಕವಿತಾದಿರಚನಾಸ್ವವರ್ಣಿತ
ಹೇತುಮಾಹ ಏತಾವಂತಮಿತ್ಯಾದಿನಾ . ನ ಲಾಂತಿ ನ ಸ್ವೀಕುರ್ವಂತಿ . ಲಾ ಆದಾನೇ .

೪೭. ತ್ವಯಿ ತವ ವಿಷಯೇ . ವಿಷಯಸಪ್ತಮೀ . ಅಧಿಕ್ಷೇಪಣಂ ನಿಂದಾಂ
. ನಿರಕ್ಷರಕುಕ್ಷಿಸ್ತ್ವಂ . ಹಸ್ತ ಏವ ಕ್ಷೇತ್ರಂ ತತ್ರ ಪ್ರಚುರಸ್ಯ ಧನರೂಪಸ್ಯ
ವಾರಃ ವಾರ್ಶಬ್ಧಸ್ಯ ಷಷ್ಠ್ಯೇಕವಚನೇ ಪದರೂಪಂ ವಾರಿಣಃ ವರ್ಷಣೇ
ಅಬ್ಧೋಪಮಾಯಾಂ ಮೇಘೋಪಮಾಯಾಂ . ತವ ಕಟಾಕ್ಷೇ ನಿಪತಿತೇ
ತ್ವಂ ಯಥೇಚ್ಛಂ ಉತ್ಕೋಚಂ ದಾತುಂ ಸಮರ್ಥಾಸೀತ್ಯಜಾನಾನಾಸ್ತೇ ತ್ವಂ
ನಿರಕ್ಷರಕುಕ್ಷಿರಿತಿ ನಿಂದಾಂ ಕುರ್ವಂತಿ . ಉತ್ಕೋಚಂ ಪ್ರಾಪ್ಯ ತೇ ನಿಂದಾಮೇತಾಂ
ತ್ಯಜಂತು ತ್ವಾಂ ವಿದ್ಯಾವತೀಂ ಸರ್ವತ್ರ ಘೋಷಯಂತಿತ್ಯಾಕೂತಂ .

೪೮. ನಿದಾನಂ ಕಾರಣಂ . ಜ್ಞಾನಗೇಹೇ ವಿದ್ಯಾಲಯೇ . ಪಶ್ಯತೋಮಾರಕೇ
ವಿಶ್ವವಿದ್ಯಾನಿಲಯೇಷು ಯಃ ಶೈಕ್ಷಿಕಃ ಸ್ತರಭಂಗಸ್ತಂ ವಿರುದ್ಧ್ಯ ಬುದ್ಧಿಜೀವಿನಃ
ಭಾಗ್ಯವಶಾದದ್ಯತ್ವೇ ಪತ್ರಿಕಾಸು ಭಾಷಣಾದಿಷು ಚ ಕ್ರೋಧಂ ಪ್ರದರ್ಶಯಂತಿ .
ಪರಂತು ಕ್ರೋಧಸ್ಯ ಪ್ರಕಾಶನಂ ನಾಲಂ . ಅನರ್ಹಾಣಾಂ ವಿಶ್ವವಿದ್ಯಾನಿಲಯೇಷು
ಪ್ರವೇಶಾವಕಾಶ ಏವ ನಿಷೇಧ್ಯ ಇತಿ ಮಮಾಭಿಪ್ರಾಯಃ .

೪೯. ಸತಿ ವರೇ . ವರೇಽಪಿ ಹೃದಿ ಕದಾಚಿದ್ ದುಷ್ಟಭಾವಜನನರೂಪೋ ದೋಷೋ
ಭವತಿ . ಕದಾಚಿದಿತಿ ಮಧ್ಯಮಣಿನ್ಯಾಯೇನ ವಾಕ್ಯದ್ವಯೇಽಪ್ಯನ್ವೇತಿ . ಮಾರ್ಗೇ
ಶುದ್ಧೇಽಪಿ ಉಚ್ಚಾವಚತ್ವಹೀನೇ ಸ್ವಲನಹೇತುಃ ಪಾದದೋಷಃ .

೫೦. ಆಗಃ ಅಪರಾಧಃ . ಆಗೋಽಪರಾಧೋ ಮಂತುಶ್ಚೇತ್ಯಮರಃ . ಕ್ಷಾಂತ್ಯಾ
ಕ್ಷಮಾಗುಣೇನ ಭವ್ಯಾಂ . ಪ್ರಸಾದಾರ್ಥನೋತ್ಕಾಂ ಪ್ರಸನ್ನತಾವಿಷಯಿಕಾಯಾಂ
ಪ್ರಾರ್ಥನಾಯಾಂ ಉತ್ಕಟಮತಿಂ ತ್ವಾಂ . ಪ್ರಸದನೇ ಪ್ರಸಾದೇ ಪಟುಃ ಸನ್ .

೫೧. ಅಗ್ನೇಃ ಅಗ್ನಿಜಸ್ . ಅಗ್ನೇದಾರ್ಹೋ ವಾ ರುಧಿರಪ್ರವಾಹೋ ವಾ ಶಿರಸ್ತಾಡನಂ
ವಾ ಯಾಂ ವೇದನಾಂ ಜನಯಂತಿ ಸಾ ತವ ತಾಡನಜಾತಾಯಾ ವೇದನಾಯಾ
ಅಗ್ನೇ ಕ್ಷುಲ್ಲಕಾಃ ಅಪರಿಗಣನೀಯಾಃ . ಪ್ರಾಸಕುಂತೌ ಆಯುಧವಿಶೇಷೌ .

೫೨. ತ್ವಯಿ ಮಹ್ಯಂ ಪ್ರಣಮಂತ್ಯಾಂ ಮಮ ನಖಕಾಂತಿಕಾರಣಾತ್ ತವ ಕೃಷ್ಣಾಃ
ಕೇಶಾಃ ಶ್ವೇತಾ ಭವಂತು . ಪಾಂಡರಾಃ ಶ್ವೇತಾಃ . ರುಚೀಃ ರುಚಿಜಸ್ . ಶೀರ್ಷಜಾಃ
ಕೇಶಾಃ . ತದ್ಗುಣಾನುಪ್ರಾಣಿತಾ ಪರ್ಯಾಯೋಕ್ತಿಃ .

೫೩. ಪ್ರೇಮ್ಣೋಽಭಿವ್ಯಕ್ತ್ಯೈ ತ್ರಯಃ ಸಂತ್ಯುಪಾಯಾಃ ಮೃದುವಚನಂ ಪರುಷವಚನಂ
ಬಾಹುಯುದ್ಧಂ ಚೇತಿ . ತತ್ರ ಬಾಹುಯುದ್ಧಂ ಪ್ರಶಸ್ತತಮಂ ಏಕಾಂತೇನ
ಫಲದಾತ್ಮತ್ವಾತ್ . ಶಸ್ತಾ ಪ್ರಶಸ್ತಾ ಪ್ರಕೃತಿಃ . ಇಲಾ ಭೂಮಿಃ .

೫೪. ಪದಮೇವ ಬಿಸಂ ಕಮಲಂ ತತ್ರಾಲಿತ್ವಂ ಭ್ರಮರತ್ವಂ . ಅದಭ್ರಂ ಬಹುಲಂ .
೫೫. ವೃತ್ತಿಃ ಮನೋವೃತ್ತಿಃ .
೫೬. ವಂದಾರೋ ವಂದನಶೀಲೇ ಶ್ವಃ ಕರಿಷ್ಯಮಾಣವಂದನೇ ಇತಿ ಯಾವತ್ .
. ಭಯದೇ ಭಯಂ ಕುರ್ವಾಣೇ ಇದಂ ಚ ರಕ್ಷಿಗೇಹೇ ಇತ್ಯಸ್ಯ ವಿಶೇಷಮಂ .
ರಕ್ಷಿಣೋಽಗ್ರೇ . ಕರಜಾಃ ನಖಾಃ . ಪರ್ಯಾಯೋಕ್ತೃಂಕಾರಃ .
೫೭. ರಾಜರಾಜಃ ಕುಬೇರಃ . ಮರ್ಮಣೋ ರಹಸ್ಯಸ್ಯ ಅಪ್ರಕಟನರೂಪೇ ವರೇ .
ವರನರಿ ವರೇ ನರಿ ನೃಜಿ ಮನುಷ್ಯೇ . ಲಿಂಗಮತಂತ್ರಂ . ವರಂ ಕಾಮನಾಂ .
೫೮. ಆರಾತ್ ಸಮೀಪೇ . ಆರಾಹೂರಸಮೀಪಯೋರಿತ್ಯಮರಃ .
೫೯. ಸಕೃಮಿಣಿ ಕೃಮಿಸಹಿತೇ . ನಾಂತಃ ಕೃಮಿನ್ಯಬ್ಜಃ .
೬೦. ಕ್ರೋಧನಾಯಾಃ ಅತಿಕ್ರೋಧಶೀಲಾಯಾಃ . ಶಾಸಕೀಯಾನ್ ಶಾಸಕೀಯಾತ್ .

Encoded and proofread by samvadah@proton.me

Copyright S. Jagannatha



Moghadutam

pdf was typeset on August 8, 2025



Please send corrections to sanskrit@cheerful.com

